

# اندیال خوشال

## لیکوال

### محمد اسماعیل یون

۱۳۸۷ کال

سمسورة ویب پاپه

محمد اسماعیل یون

## سېزىھ

لە ۱۳۷۱ خە تر ۱۳۸۰ ل کال پوري په کابل پوهنتون، پېستو خانگە کي پر تدریسي چارو بوخت و م، په خو سمسټرونو کي د خوشال پېژندنې مضمون د تدریس چاري ماته راسپارل شوي وي، خود يادو کلونو په ترڅ کي دا مضمون چې په دوو سمسټرونو کي تدریسېد، په متواتر ډول ماته نه و راسپارل شوي، نو ټکه خود یو منظم تدریسي کتاب د ليکلو چاري برابري نه شوي. ما د تدریس پر مهال اکثره د خوشال بابا په اړه له متفرقه اثارو، د بابا له خپلو اثارو او د نورو استادانو له هفو لکچرنو ټونو خخه ګته اخيسته، چې تر دې دمخته ليکل شوي وو او دا مهال زموږ په واک کي وو. ياد کلونه هغه مهالو، چې د بېلا بېلا جګرو او نورو ډول ډول بندیزونو له امله پوهنتون لکه چې پخوا او يا او س د، هسي او داسي نه و، نېډې خلورنیم کلونه پوهنتون په مهاجرت او نېډې نور پنځه کلونه یې په بندیزونو کي تېر کړل. خو هغه وخت، کله چې هم د تدریس زمينه برابره شوي، له ماسره د خپل هر تدریسي مضمون لپاره د یوه تدریسي اثر د رامنځته کېدو هيله پياوري شوي ده، د خوشال پېژندنې مضمون د تدریس پر مهال ماته دا خرګنده شوه چې محصلین د خوشال د ژوندانه او مبارزو ترڅنګ د هغه فكري نړۍ ليد ته هم زيات لېوال دي. د ۱۳۷۹ ل کال په لومړيو کي ما د خپلې علمي ترفیع (پوهنملی علمي رتبې) لپاره د (خوشال اندو ژوند ته یوه لنډه کتنه) تر عنوان لاندې موضوع ثبت کړه. د پوهنتونې ترفیعاتو له قانون سره سم د یو کال په موده کي بايد د ترفیع اثر بشپړ شي. د هغه وخت د حالاتو، ستونزو، بوختياوو او تنګسياوو په پام کي نیولو سره مې کله کله د ترفیع پر دې تاکلي موضوع هم کار کاوه، نو کله چې د ترفیع تاکلى وخت را ورسېد، دا اثر هم د ترفیعاتو له غوبښنو سره سم بشپړ

شو. د علمي ترفيع په توګه ددي اثر د تاکني پر مهال، زما هدف دا و چې دا اثر تر ترفيع وروسته د يوه تدریسي او يا هم د يوه مرستندوی تدریسي اثر په توګه محصلينو ته وړاندې کرم، د تدریس په بهير کې ددي اثر اډانه او منځپانګه ورو ورو پسې بدایه او بیا به یې وروسته د يوه مناسب تدریسي كتاب په توګه چاپ کرم، خود تېرو کلونو په بهير کې ماته د ګنو نورو عواملو او بوختیاوو له امله ددي زمينه برابره نه شوه، چې يا پر دې اثر نور کار و کرم او نه هم د تدریس په بهير کې ماته د خوشال پېژندنې مضمون را په برخه شي، چې په عملی ډګر کې ددي اثر نيمګرتيا پوره او کره کرم او د بشپړتیا لپاره یې کار و کرم، نو په دې خاطر نبدي اته کلونه دا اثر همدا سې پاتې شو. او س ځینې هغه ناچاپ كتابونه چې ما په دې اثر کې معرفي کړي و، چاپ شوي هم دي، لکه د سرمحقق عبدالله بختاني خدمتکار (خوشال خان خټک او خونر فرنګيالي خټک) او د مېرمن خديجه فیروز الدین (د خوشال ژوند او مبارزه)، سربېره پر دې سرمحقق زلمى هېوادمل د ((ننګيالي د زمانې)) په نامه يو اثر چې د خوشال پېژندنې په برخه کې يو ډې پراخ، هر اړخیز او شارح اثر ګنيل کېږي او تر دې دمخدې بابا په اړه نورو اثارو ته یې هم په کې اشاره کړي، ليکلې او چاپ کړي دي. له دې اثر خڅه د کابل پوهنتون د ژبو او ادبیاتو پوهنځي د ۱۳۸۲ او ۸۷ کلونو د ماستري پروګرام د محصلينو لپاره د خوشال پېژندنې مضمون د يوه تدریسي کتاب په توګه هم ګتنه پورته کېده. دغه راز په تېرو خو کلونو کې د بابا د فکر او ژوند په اړه نوري په لسګونو ليکنې هم شوي او د بابا د ژوند د خلورسومې کلیزې په ويأر په جرمني کې د افغانستان د کلتوري ودې تولنې له خوا يو نړیوال سیمینار هم جوړ شوي او د بابا په اړه ځینې نور اثار هم چاپ شوي دي.

په دې شپو ورڅو کې زه غواړم خپلې تېرې ليکنې او کړي کار يو حل بیا له نظره تېر او ځینې ليکنې چاپ کرم، نو (د خوشال اند و ژوند ته يوه

کتنه) اثر مې هم په دې لړ کې، د علمي ترفيع د یوې تایپې نسخې له مخې کمپوزتہ برابر کړ. دا اثر مې په نوې بهه کمپوز کړ، په متن کې مې ګوتې ونه وهلي او د هغه وخت د شرایطو د یوه محصول اثر په توګه مې هماگسي پرېښود، چاپ مې ورته حکه مناسب وګانه چې د خوشال بابا په باب چې هر خومره اثر ولیکل شي بیا به هم کم وي، د خوشال بابا په جامع فکر کې داسې خه شته چې هر خوک تری خپل خپل تعییر و اخلي او یا هم بابا هر چاته د هغه د ذوق مطابق یو فکر ډالی کړي. د چاپ بله اړتیا مې دا وګنله چې لا او س هم د ژبو او ادبیاتو پوهنځیو د پښتو خانګي لیسانس دوری ته د خوشال پېژندنې د یوه بشپړ تدریسي کتاب اړتیا ده، نو که دا اثر لړې تر لړې د یوه مرستندوی درسي اثر په توګه کار و کړي، زما یو هدف به ترلاسه شوی وي.

د تدریس په بهير کې کېدی شي دا اثر بشپړ او د محصلینو اړتیا له دې اړخه تر یوه حده پوره کړي. نور نو خوشال داسې یو خوک نه دې چې خوک دې هغه په یو کتابګوشي، کتاب او یا هم خو کتابو، تشریح کړي او د هغه د فکر هر ژور لید ته دې څان ورسوی، هر چا تر خپلې وسې د بابا اندوژوند ته یوه کتنه کړي، دا لړۍ به روانه وي او دا هم د همغو کتنو په لړۍ کې یوه کتنه ده.

((د خوشال بابا اندوژوند ته یوه کتنه)) خخه مې (اندیال خوشال) ته حکه د اثر نوم ور بدل کړ چې د اندیال، (مفکر) خوشال د فکر خپرنې ته لا ډېره اړتیا ده.

سره له دې چې د بابا د شخصي، ټولنیز او سیاسي ژوندانه دهه ډګر خپرنې موږ ته د ژوند او روزگار ډېرې تجربې را په برخه کوي او دا برخه نوري نوري خپرنې ته هم اړتیا لري، په تېره بیا دا چې دا تجربې تراوشه پوري راغځېري او تکرار ډېري او موږ باید له هغه خخه پند و اخلو، خود بابا فکر داسې دی، چې دومره، بکر، تازه او نایاب دی چې د زمانې پورې او

گردونه يې ئلا او بىكلا، موثرىت او جذابىت كمولاي نه شي، موبىد بابا له فکر خخه نه يوازى د افغان ملت د يو معمار او بىستەگر عنصر په توګه کار اخىستلاي شو، بلکې د بابا فكر د بشرى نړۍ د سوکالى لپاره داسې يو ھلند مشعل دی چې د نړۍ د هروگوي ذهن او فکر روبسانولاي شي. د بابا په تفکر کې داسې ستر مضمونه، رازونه او گنجونه پېتى دی چې هغه جغرافىيابي او موسمى بريدونه نه پېژني او ((انسان)) د ((انسان)) په توګه ورڅخه گتىه اخىستلاي شي، نو ځکه خوش د یوه وړاندېز په توګه تىنګار کوم چې زموږ د انديال(مفکر) بابا د فکر خزانه باید لا وپلىمل شي او لا وشنل شي.

د همداسې ارمان د پوره کېدو په هيله

پوهندوى محمد اسمعيل یون

ارگ-د جمهوري رياست و دانى، کابل-افغانستان

۱۳۸۷ ل کال

سمسورو يې پانه

محمد اسمعيل یون

## لومړۍ خپرکۍ د خوشال بابا پېژندګلوي

الف- ژوند: خوشال خان پر (۱۰۲۲) هـ ق کال چې له (۱۲۱۳ ميلادي کال) سره سمون خوري، د اکورپي په سرای کې زبېدلی دی خپله خوشال خان هم همدا نېټه په خپل یو بیت کې ثبت او د هغې یادون یې کړي دی:  
د هجرت زر دوه ويشت سن و  
چې زه راغلم په جهان

خوشال خان د شهباز خان زوی، د یحيی خان لمسی او د ملک اکورپي کړو سی و. خوشال په خپله یوه قصیده کې خپل غور نیکه (ملک اکورپي)  
پورې خپله پېژندنه د اسې کړې ده:

چې تورزن یم کان په کان	زه خوشال د شهباز خان
چې بل نهه و هسي څوان	شهباز خان د یحيی خان
چې په توره شو (سلطان)	یحيی خان د اکورپي و
شود خپل ولس تورخان	د اکبر پادشاه په دور
چې زه راغلم په جهان	د هجرت زر دوه ويشت سن و
قدردان شاه جهان	د هغه دور بادشاه و
په ولس شوم حکمران (۱)	د پهلا رئای و ماراکر

۱

خو نسبنامه چې د خوشال بل منثور اثر دی او لومړۍ ئحل افضل خان په تاريخ  
مرصح کې ټئي کړي او بیا په مستقل ډول هم چاپ شوی دی، خوشال خپله پېژندګلوي  
په ترتیب سره په (سلم) پښت خربنون بابا، ته رسولې ده.  
خوشال په نسبنامه کې وايې:

((خوشال خان د شهباز خان، شهباز خان د یحيی خان، یحيی خان د ملک  
اکورپي، ملک اکورپ د درویش چې مشهور په چنجو دی، چنجو د تمن، تمن

(۱)- د خوشال ختنک کلیات لومړۍ توک، د افغانستان اکادمۍ، ۱۳۵۸ کال لیندی، د محمد صدیق روهي له خوا د خوشال خان ختنک پېژندګلوي، نهه ويشتمن مخ.

د حسن، حسن د شیخ علی، شیخ علی د عطا، عطا د بتی، بتی د انو، انو د  
برگویت، برگویت د تری، تری د تورمان، تورمان د لقمان چې مشهور په  
ختیک دی، لقمان د ککی، ککی د کرلان، کرلان زوی د هونی دی او هونی  
داخل په اولاد د سپن دی چې اولاد د شرکبون دی<sup>(۱)</sup>)  
داد خوشال د زېبېدو او اصل و نسب په باب په خپله د خوشال

خرگندونې وې او سراخو د خوشال ژوند پېښو ته:

ب- ژوند پېښې: خوشال بابا خوارخیز شخصیت و؛ هم شاعر و، هم  
لیکوال، هم تورزن و، هم توریال و، هم سیاستپوه و، هم سیاستوال، هم  
ټولنپوه و، هم رنځپوه، هم عالم و، هم مارشال، هم بنګاري و، هم فلسفې،  
هم تبر پوه و، هم ملتپال، خو لندې دا چې هرڅه و او ډېرزیات انسانی  
ارزښتونه، صفتونه او هنرونه په کې راټول شوی وو. خوشال خان د ژوند د  
هر ډګر د مبارز په توګه په ژوند کې له زیاتو ستونزو، پېښو او کړاوونو  
سره مخامنځ شوی و. دا پېښې اکثره ده په خپله هم په خپله لیکنو کې ئای  
کړي او نورو لیکوالو او خوشالپوهانو هم د هغه یادون کړي او هغه یې ثبت  
کړي دي.

موږ به دلته د همدغو ثبت شویو پېښو لنډیزرا واخلو. استاد محمد  
اصف صمیم په لومړی ګام کې په خپله د خوشال او په دویم ګام کې د ځینو  
نورو لیکوالو اثار په ډېردقت څېړلی او د خوشال ژوند پېښې یې ګام پر  
ګام تعقیب کړي دي. دا پېښې چې د تاریخي تسلسل له مخې څېړل شوی،  
دلته یې په ترتیب سره وړاندې کوو:

\* ۱۰۲۸ (ع) :

خوشال شپوکلن و چې په لندې سیند کې لاهو (ډوب) شو.

\* ۱۰۳۰ (ع) :

-<sup>(۱)</sup> نسیبنامه د خوشال خان ختیک او افضل خان، د حبیب اللہ رفیع سریزه، سمون او سپرنه ۱۳۷۸ میلادی کال، ۲۲ مخونه

اته کلن و چې له خپر نه پري کانى را پربوته او سخت ژوبل شو.

\* ۱۰۳۵ ق (۱۲۲۵ ع):

په هغه برید کې له خپل پلار (شهباز) سره ملګرى و، چې د باکو خان یوسفزي په مشری پر ختکو وشو.

\* ۱۰۴۰ ق (۱۲۳۰ ع):

لومړۍ واده یې له توتیا (د اشرف خان له مور) سره وشو، د واده پرورخ د سختې تبې له امله خسر کرده هم د تګ نه و، ناوې یې نیا (قذيفي ادب) راوسته، د خان دا تبه د ولس ورځي اوږده شوه.

\* ۱۰۴۰ ق (۱۲۳۰ ع جون- جولای):

د واده پرورخ یې د تبې له امله مور ته چا وویل چې برسن پري تینګه کړي چې خولي شي، برسن یې پري تینګه کړه، بنځي پري کښاستې، ساه یې تنګه شوه، هلاکت ته نېږدي شو، بې حاله بې ساه پروت و، ژړا انګولا شوه خو ساه په کې وغور بده.

\* ۱۰۴۲ ق (۱۲۳۲ ع):

په شل کلنۍ کې یې په شاعري لاس پوري کړ لومړۍ شعر یې دا ګنډل کېږي:

عقل سل د مصلحت بندونه جوړ کا

چې د عشق سیلاب پري راشي و اړه نور کا

\* ۱۰۴۲ ق (۱۲۳۲ ع):

پر عيسى خپلو یې برید و کړ.

\* ۱۰۴۴ ق رمضان ۹ (۱۲۳۵ ع ۱۷ مارچ):

اشرف خان زوي یې وزېږد.

\* ۱۰۵۰ ق ربیع الثانی ۱۷ (۱۲۴۰ ع جولای):

په تاراگر کې د شاه جهان د زوی مراد بخش له دولس زریز لبکر سره  
ملګری شو او د مغولي حکومت د مخالفو ھواکونو په ئیپلو کې یې لوی  
لاس و.

\* ۱۰۵۰ ق د شوال لومړي (۱۲۴۱ ع جنوری):  
پلار یې له یوسفزیو سره په جګړه کې سخت ژوبل شو او له همغه ټپ نه خو  
ورخې وروسته مړ شو.  
خان وايې:

سن د هجر زر پنځوس  
چې شهید شه شهباز خان

\* ۱۰۵۱ شوال ۵ جمعه (۱۲۴۱ ع جنوری):  
خان د خټکو مشر شو.  
\* ۱۰۵۰ ق، (۱۲۴۰ ع):  
له شیخ رحمکار (کاکا صاحب) سره تر ملاقات او دعا اخیستو وروسته  
یې لبکر تیار کړ او د یوسفزیو پرسیمه یې یرغل وکړ او بری یې وګاته او د  
خپل پلار تر بدل اخیستو وروسته بریالی کور ته راستون شو.

\* ۱۰۵۰ ق ذیقعده (۱۲۴۱ ع):  
پر یوسفزیو باندې تر بری وروسته ورته شاه جهان د یوه فرمان په ترڅ کې  
د شهباز خان رسمي او قومي مقام وسپاره.  
\* ۱۰۵۰ ق محرم شپږمه (۱۲۴۲ ع اپریل ۷):  
سعادت خان زوی یې وزبې بد چې خان یې د زوکړې ماده په ((غازی دل))  
کې رانګښتې ده.  
\* ۱۰۵۲ ق (۱۲۴۲ ع):

سمسورو ویب پانه

محمد اسمعیل یون

د کوانت د خټکو په شمال کې يې په ((رسپسى)) کې د شاه جهان له مشر زوى دارالشکوه سره وکتل چې د ایرانیانو د مقابلې لپاره (کندھار) ته روان و

\* ۱۰۵۲ ق (۱۲۴۲ ع):

د شاه جهان زوى دارالشکوه له ((محال)) نه بې برخې کړ.

\* ۱۰۵۳ ربیع الاول یوولسمه (۱۲۴۳ جولای دویمه):

بهرام خان ورکړه وزپړد، خان يې د زوکړي ماده ((بخت بابا آمد)) ویلې .<sup>۵۵</sup>

\* ۱۰۵۴ ق / ذوالحجہ / لوړۍ (۱۲۴۵ / جنوری ۲۷):

د شاه جهان د کشور زوى مراد بخش په هغه لښکر کې دویم حل ملګري شو چې د بلخ او بدخشنان ماموریت ته د تګ په لړ کې پښتوه راغي.

\* ۱۰۵۵ ق (۱۲۴۵ ع):

پر دغه کال يې دا قصیده وویله:

د ډهلي د بنهربنه شان او شوکت و  
لورپه لوري بنکلي بنکلي عمارت و  
که ددي ويلو حالله مانه غواړي  
په حساب کې واوره کالد ((قرشت و))  
ابتدا ددي بیان په نماز پښین وه  
د مانسام په وخت يې شوی نهايت و

\* ۱۰۵۶ ق (۱۲۴۵ ع):

لوړۍ حل يې د بلخ او بدخشنان په مهم د (اصالت خان) تر مشری لاندې  
برخه واخیسته.

\* ۱۰۵۲ (ربيع الثاني ۲۷ (۱۲۴۶ جون):  
له خپلو پليو (پياده) لېكريانو سره اصالت خان پنجشبر ته ورغى.

\* ۱۰۵۲ (جمادي الاولى ۳ - ۱۲۴۵ (جون وروستي):  
تر دغه وخته يې د بهادرخان داودزي او اصالت تر مشرى لاندې په بلخ او  
بدخسان کې د ستاياني وړ خدمتونه وکړل.

\* ۱۰۵۲ (جمادي الاولى ۱۵ (۱۲۴۵ جون وروستي):  
د بلخ د مهم په لپ کې نهرین (د کندوز په جنوب کې) نه نيلاب ته لار. پر  
۱۰۵۲ د افغانستان او تاجكستان پر پوله پرتې سيمې حضرت امام صاحب  
ته لار.

\* ۱۰۵۸ (ق (۱۲۴۷ ع):  
عابدخان ورکره وزپړ پده چې خان يې تاریخ ((عابدخاني زلى رسید))  
ویلی دی.

\* ۱۰۵۹ (وري دولسمه (مارچ- اپريل ۱۲۴۸ ع):  
دغه قصیده يې وویله:  
چې موسم مې د ګلونو د ګلزارشي  
نرم نرم ترشح په مرغزارشي  
زراته پنهوس کلونه د هجرت وو  
د نوروز په دولسم چې دا گفتارشي.

\* ۱۰۵۹ صفره وروستی، (۱۲۴۸ع) اپریل دویمه:

له اپک نه پوربوت او د میرزا ابوالحسن (اصف خان) د یوپی بشکلی مانی او با غونو د زړه رابنکونکو منظرو په باب یې یو او بد نظم ووايه.

\* ۱۰۵۹ ق (۱۲۴۸ع):

شاه جهان د یوسفزيو سردار کړ.

\* ۱۰۵۹ ق (۱۲۴۸ع):

دارالشکوه تري منصب او سرداري واخیستل.

\* ۱۰۵۹ ق (۱۲۴۸ع):

پر دغه کال چې شاه جهان له ایرانیانو خخه د کندهار د نیولو په نیت د مهم د انتظام په لړ کې کابل ته، ته او پر اباسین پوربوت، خان یې هرکلی وکړ او تر (ډکې) پوري ورسره ملګری لار بیا وروسته کابل ته هم ورغی او هملته ورته شاه جهان د یوسفزيو د ملک انتظام وسپاره.

\* ۱۰۶۰ محرم (۱۲۴۹ع):

نظم زوی یې وزبوبد چې خان یې د زوکړې دا تاریخ ووايہ: ((نظم کل وجود)).

\* ۱۰۶۱ ق د صفرې ۱۳ مه (۱۲۵۵ع):

ظفر زوی یې وزبوبد چې خان یې د زوکړې ماده ((کل رياض)) ويلى ۵۵.

\* ۱۰۶۲ ق جمادی الاولی (۱۲۵۲ع):

د خان دوه زامن سکندرخان او کمال خان پر همدغه کال وزبوبدل.

\* ۱۰۶۲ ق، (۱۲۵۲ع):

دا نظم یې پر همدغه کال ووايہ.

کله ماوته ويـل کـړـې چـې خـدمـتـ کـړـه  
پـه خـدمـتـ کـې دـلـ نـشـینـ دـ شـاهـ جـهـانـ شـهـ  
حقـ نـاحـقـ خـونـونـهـ کـړـهـ مـسـلـمانـوـ

په هرشان يې خواروه د دوى حرمان شه.

\* ۱۰۷۲ ق رب جون (۱۲۵۲) :

د خان مرشد حضرت شیخ رحمکار (کاکا صاحب) د اتیاو کلونو په عمر،  
د جمعی د خطبې پروخت وفات شو او مابنام يې جنازه خاورو ته سپارل  
کېد، خان يې هم د جنازې د بازو او چتولو نېکمرغی ترلاسه کړه.

\* ۱۰۷۳ ق (۱۲۵۴-۱۲۵۲) :

د غه یو کلنې موده يې له بنګښو سره په جنګونو تېره شو.

\* ۱۰۷۴ ق (۱۲۵۲) :

د عبدالقادر خان زوکره چې په خپله، نوم يې د تاریخي مادې پرڅای پري  
ایښی دی.

\* ۱۰۷۹ ق رمضان (۱۲۵۹) :

د اورنگ زېب د دویم خل تخت ګتنې پروخت خان له دارالشکوه نه د  
خفگان له امله په پېښتونخوا کې د اورنگ زېب ملاتې وکړه.

\* ۱۰۷۰ ق (۱۲۵۹) :

د تیرا په مهم ووت او د اورنگزېب د مخالفو ټواکونو تر خپلو وروسته  
بېرته خپلې سیمې ته راستون شو.

\* ۱۰۷۰ ق (۱۲۵۹) :

د جلبې پرمیدان يې د دارالشکوه د ملګري باکو خان تر ماتولو وروسته  
دا بیتونه وویل:

هر خوک دي خپل یون کا کارغه دی که کو تره  
خوک چې خپل هنر بدل کا خپله چار کاندي او تره

سمسوري ويب پانه

محمد اسماعيل یون

د ١٠٧٠ (ع ١٢٥٩):

د تیرا تر پېښو وروسته يې یوسفزیو ته ماته ورکړه، په دغه لنګر کې ورسره درې زامن (اشرف خان، بهرام خان او سعادت خان) هم ملګري وو او اشرف خان په لومړي خل د پلار تربولی (قوماندې) لاندې په جنګ کې برخه واخیسته.

\* ١٠٧٠ ٢ پنجشنبه حمل (ع ١٢٢٠ فبروری):

د تیرا له مهم نه بریالی راستون شو، په کوات کې ورته د بنګښو د مشرانو شپږ محمد خان کوaticي مور (بې بې دوره) چې د زوی په غیاب کې د قوم مشره وه، مېلمستیا وکړه.

\* ١٠٧٢ ١٢٢١ (اکتوبر نومبر):

خیراباد ته مخامنځ يې په اباسین کې بېړۍ د دوو ګټيو ترمنځ دوه نيمه شووه، سعادت خان او بهادر خان ورسره وو، یوه تخته پاتې شووه، تخته او بو بنکته پورته خوئوله، د شپې ناوخته پرې یوه پهرا را برابره شووه او چې يې کړل.

\* ١٠٧٤ د جمادی الثاني نیمايی جمعه (١٢٢٥ فبروری):

د پېښور د صوبه دار سید امیر خوافي خان په حکم پېښور ته راغي، تر دریو ورڅو وروسته يې ونيو، پنځښېږي بېړۍ يې ورواقولي او تر دوو میاشتو ايسارولو وروسته يې د روژې په نیمايی کې ډهلي ته واستاوه.

\* ١٠٧٤ ١٢٢٥ (فبروری):

دا قصیده يې پر همدغه وخت وویله:

و مغولو ته خبرې په وربوز کرم  
سر مې پرېوزه که به سرورته بیا کوز کرم

\* ۱۰۷۴ شعبان (۱۲۲۵ اپریل):

دا قصیده يې ډهلي ته د تګ پر لار وویله:

زمانې له نسو یارانو نه مهجور کرم  
څه بلا يې مبتلا په ډېر ضرور کرم  
دا بیان مې د غعد په کال ويلى  
په شعبان چې د لاهور په سیند عبور کرم.

او دا قصیده يې هم همدا وخت وویله چې مقطع يې ده:

ما خوشال په خوب دا حال لیدلی نه و  
چې به دا د غم بیتونه په پنجاب کنسم

\* ۱۰۷۴ ق رمضان نیمايی (۱۲۲۵ ع):

په ډیلی کې مغولي دربار ته وروستل شو.

زه هم په وسط د رمضان کو چمال کو چمال  
ورغلام دربار ته زر خلور او یا او کال

\* ۱۰۷۴ ق شوال (۱۲۲۵ جون):

مغولي دربار ته د پېښور د صوبه دار سید اميرخان هغه ليک ورغی چې  
پکې غونبتل شوي وو؛ خوشحال باید نه په ضمانت خوشې شي او نه په  
رعايت، حکه دده خلاصون گلهو ډي پيدا کوي.

\* ۱۰۷۴ ق (۱۲۲۵ ع):

بختناک زوي يې وزړ پېډ.

سمسوري ويب پانه

محمد اسماعيل یون

\* ۱۰۷۴ ق ذیقعده (۱۲۲۵ جولای):

د رنتهبور له کوت نه بی اگری ته بوته.

\* ۱۰۷۵ ق (۱۲۲۵ ع):

فراقتنامه بی په رنتهبور کې بشپړه کړه:

دوه سوه شل بیتونه دی یوولس بنده بنه

ما په رنتهبور کې د زړه تاو پړی سړ اوه

\* ۱۰۷۵ ق (۱۲۲۵ ع):

دا بولله بی پردغه کال وویله:

یوهسي سستوري وختوټ په دا بدنه زمانه

چې ګزی د لمبه غوندي ترخوله ئی زبانه

دا کال مې په حساب کې پوره (عین غین هې) و

پخپله به پړی پوهشی چې سړی وي فرزانه.

\* ۱۰۷۵ دنوی کال ورخ (۱۲۲۵ ع):

دا بولله بی هم د رنتهبور د ورخو پیدا واردی:

هغه خدای چې بندي کړي بی خوشال

هم هغه به بی خلاصی کا په هر حال

زر پنځه اویسا کلونه د هجرت وو

په اغازه زوي کال شو دا مقال

\* ۱۰۷۶ ق رمضان / لسمه (۱۲۲۶ اپریل):

اشرف خان ته بی له رنتهبور نه دا وصیت نامه ولیکله:

(( اووه پړکه وصیت نامه مؤکدہ په ډېر تاکید موشحه په مبالغه شدید ،  
چې فرزند ارجمند ، د اشرف خان واره فرزندان جمیع خواهان ، یاران دې په  
دا عمل وي ، عمل دې د هر یوه پړی تل وي ، د ماد قید په حادثه د اولس  
اووه قسمه عالم داخل دی ))

\* ۱۰۷۲ ق (۱۲۲۵ ع):

خان خپله دستارنامه د رنتهبورد اور نگزېب په زندان کې وليکله:  
انشاء قطعه يې دا وویله:

داكتاب چې په پښتو خوشال انشاء کړ  
پخوانه دی انشاء کړي پښتنه  
که تاريخ يې د انشاء له مانه غواړي  
وایم دا بس دی محنت دېلتانه

\* ۱۰۷۲ ق ذيقيعده پنځمه (۱۲۲۶ ع جون):

له رنتهبور نه اګري ته بوتلل شو او له همغه ځایه بیا خوشې کړاى شو.

\* ۱۰۷۷ ق رب جمادی (۱۲۲۷ فبروي):

له زندان نه تر خلاصون وروسته په ډهلي کې نظرېند و ، ماسخون مهال  
پر آس سپورو ، له اسه پربوت او پښه يې ژوبله شوه.

\* ۱۰۷۷ ق رب جمادی (۱۲۲۷ فبروي):

له آسه تر پربوتو درې ورځې وروسته يې دا قصیده وویله:  
چې بهتر تر هر نعمت دی  
که نعمت دی روغ صورت دی  
ما چې دا قصیده ووې  
په ډهلي مې اقامت دی  
څلورمه د رجې بوده  
زر اووه اویسا هجرت دی.

\* ۱۰۷۹ ربیع الاول (۱۲۲۸ ع اکست):

فرحت خان زوی يې د هندیه مور له غېږي پیدا شو.

\* ۱۰۷۹ ق رب جمادی (۱۲۲۸ ع):

دویم خل د اورنگزب منصبدار شو.

\* ۱۰۷۹ ق (۱۲۲۸ ع):

له هند نه وطن ته راغي.

\* ۱۰۷۹ ق (۱۲۲۸ ع):

دلنگر کوت له جو پولو سره يې مخالفت وکړ.

\* ۱۰۸۰ ق (۱۲۲۹ ع)-۷۰ ع جون:

مهابت خان لنگر کوت جو پکړ چې خان ورسره د خپل اختلاف او ناخوبني  
يادونه داسي کوي:

لنگر کوت مغلو سازکړ  
زه په ننګ بیا د افغان شوم  
که یوسف و که مندرو  
زه د دواړو نګهبان شوم

\* ۱۰۸۰ ق (۱۲۲۹ ع):

پر دغه کال کابل ته لار او دا غزل يې هم هلتہ ووایه:  
چې بنه ترویت د خپلې چاري ئیر کړ  
خان مې واړه حبطه په خپل تدبیر کړ  
پوره زراتیا کلونه په کابل کې  
دا غزل مې په بیاض باندې تحریر کړ.

\* ۱۰۸۰ ق (۱۲۶۹ ع):

مشره بی بی (توتیا گله) بی پر همدغه کال و مپه.

پوره زراتیا کلونه ده جرت وو  
چې د مور په خوا مې و مر مشر کور.

\* ۱۰۸۰ ق صفر (۱۲۶۹ ع جولای):

د پلار د وفات پر د پرشم کال بی مور وفات شوه.

چې د پلار د مرګ مې تېر شو پوره قرن  
د صفرې په میاشت و مړه زما مور.

\* ۱۰۸۰ ق صفر (۱۲۷۰ ع جون):

د ابولله بی وویله:

په ئان او په جهان کې ما دو ه خیزه دی و کښلي  
په ئان کې دواړه سترګې په جهان کې واړه کښلي  
دو ه بهره دو ه مطلع لري که دا قصیده ګوري  
زریو اتیا کلونه په صفر کې ما ويلى.

\* ۱۰۸۱ شوال وروستی (۱۲۷۱ ع مارچ):

د ابولله بی وویله:

نا خلف چې حواله کړ په تقدیر  
نصیحت ورباندې نه کاندی تاثیر  
د شوال وروستی ورخ کالد ((غفا)) دی  
ما چې داش پېته بیتونه کړل تحریر.

\* ۱۰۸۱ ق ذوالحجہ (۱۴ می):

له دوه کلنی نس ناستې (اسهال) نه روغ شو.

که دعا ده که توبه ده که دارو  
و خوشال خټک ته خدای ورکړه شفا  
په دوه کاله دا سهال په رنځ اخته و  
تری خلاصی په ذوالحجہ و د غفا

\* ۱۰۸۱ بوكه (دلو) (۱۴ می):

ددې کال د ودانۍ اټکل په دې قطعه کې کوي:

د غفا په بوكه پړیوتې په غرونو  
تر کابله ترا تکه سپینې واورې  
شکر زربه درست جهان سره ګلزار شی  
د بد کال په سرخو بیا شوی توري خاورې.

\* ۱۰۸۳ ق محرم دویمه (جمع) (۱۴ می):

دخیبر جنگ په پښتونخوا کې د مغولی صوبه دار محمد امین په حکم  
و شو او خوشال پکې د یوه محسن په توګه د هغه ملات پوکړ، خو پښتنو د  
ایمل خان مومند او دریا خان اپریدی په مشری خلو پښت زره مغولی پوئ  
نس نس کړ.

\* ۱۰۸۳ ق محرم درېیمه / شنبه (۱۴ می دویمه):

سمسورویب پانه

محمد اسماعیل یون

دا قطعه يې د خيبر جنګ يوه لنډه خو ژوره نقشه انځوروی:  
دوییم د محرم ورئ د شنبې کالد غفج  
نه غشی وو نه توري چې مغولو وکړ پج  
شینوارو افريدو یو د ډکې خوارو مومندو  
روپۍ يې په خروار، یورپې مهران واړه په چج

- \* ۱۰۸۳ ق ربیع الاول لوړۍ (۱۲۷۲ ع جون):  
بهرام ورپسې د مغولو په لمسون راواخیسته.
- \* ۱۰۸۴ ق ذی القعده وروستۍ (۱۲۷۳ ع مارچ):  
له بهرام سره يې شخړې وشوې چې خان په کې لاسبری و.
- \* ۱۰۸۴ ق محرم نهمه (۱۲۷۳ ع اپریل):  
خان له نظامپور نه ډمبرې او غربین ته له مغولي پوئ سره د مقابلي لپاره  
اپريديو ته د جرګې په نيت ورغى.

\* ۱۰۸۴ ق محرم بیولسمه (۱۲۷۳ ع اپریل ۲۹):

مغولي پوئ له نظامپوره ولېبن، خان ورپسي د سونیالي پر غابني  
ورو اوښت، تريوه پهره جنگ وشو. د دېمن دولس کسه مړه او تر سلو زيات  
ټپيان شول. د خان لښکر (خټک او اپريدي) تېر ما سپښين ګارو ته کوز شو.

\* ۱۰۸۴ ق محرم دولسمه (۱۲۷۳ ع می لوړی):

له (ګارو) نه د (نیلاب) پر کليو ورغى ((توهه)) او نور کلي له یوې مخې  
ووهل شول، د کټروشل دېرش څوانان وړل، بند او ولجه هم ډېر شول.

\* ۱۰۸۴ ق محرم ديارلسمه (۱۲۷۳ می دویمه):

له نیلاب نه ډمبرې ته روغ رمت راستون شو.

\* ۱۰۸۳ ق محرم (۱۲۷۳ ع اپریل می):

بیا یې له بهرام سره په جګرو کې بری په برخه شو.

\* ۱۰۸۴ ق محرم خوارلسمه (۱۲۷۳ ع می خلورمه):

د اپريديو مخور یې رخصت کړل او د جارو تو تړون لاسلیک شو، نظام  
خان او عثمانی یې دریاخان ته ولېبل.

\* ۱۰۸۴ ق صفره اتمه (۱۲۷۳ می ۲۲):

اشرف خان یې د دریا خان په لیکلې غوبنتنه له مغولو سره د روغې جورې  
په نیت خیر ته ولېړه، خو روغه ونه شوه.

\* ۱۰۸۴ ق ربیع الاول اوومه (۱۲۷۳ ع جون ۲۵):

خان وايي: له بهرام سره مې د مقابلې لپاره ابراهيم کدو راوباله، هغه ره  
خواب راکه چې زما وسه نشته، ته توتكى پرېبىد، زه هم يو خو ورځې  
وروسته درېسي درحم، مقصود يې دا و چې که دى له موربه ورک شي، موب  
به په خوره کې له بهرام سره روزگار وکړو، ماته ژړا راغله، مراد خان دميتو  
او مهمندي ممه خبل وقهرېدل، ويـل، مونې خو خپل سر دخداي رضا، ننګ  
او د خان د نمک لپاره په میدان کې ايښي، د جنګ حکم مې ورکړ، د برش  
خلوېښت سواره، د بهرام پر لښکر چې په یوه کروه فاصله کې پروت و،  
ورغلل، د بهرام لښکر و بوبنډ تار په تار شو.

\* ۱۰۸۴ ق شعبان اوولسمه (۱۲۷۳ نومبر):

پـر نوبـار بـانـدي بـريـد دـ خـتـکـو او اـپـريـدـيو پـه مـرسـتـه وـشـو. پـه دـغـه بـريـدـ کـې  
دـ پـښـتنـوـ مقابلـېـ تـهـ اوـرنـگـ زـبـ، شـجـاعـتـ خـانـ اوـ مـهـارـاجـهـ جـسـونـتـ سنـگـهـ  
ورـولـېـلـ.

\* ۱۰۸۴ ق (۱۲۷۳ ع):

دا قصیده يې په تخت کويت کې د استوګنې پروخت وویله:

پـرـورـدـهـ کـهـ دـمـغـولـوـ پـهـ نـمـکـ يـمـ  
دـ اوـرنـگـ لـهـ جـوـرـهـ هـمـ لـهـ غـرـبـوـهـ ڏـکـ يـمـ  
دـ اـفـغانـ پـهـ نـنـگـ مـېـ وـتـرـلـهـ تـوـرـهـ  
نـنـگـيـاـلـىـ دـ زـمـانـېـ خـوـشـاـلـ خـتـکـ يـمـ.

دا قصیده يې نظامپور نه د راتلو پروخت وویله:  
دـ فـسـادـ فـكـرـ مـېـ نـشـتـهـ خـدـاـيـ حـاضـرـ دـيـ  
خـپـلـ سـاعـتـ بـهـ تـېـرـوـمـ عـمـرـاـخـرـ دـيـ  
دـ چـاـزـرـهـ بـهـ هـسـېـ روـغـ پـهـ دـنـيـاـنـهـ وـيـ  
دـ خـوـشـاـلـ خـتـکـ چـېـ چـاـوـدـ خـنـېـ خـاطـرـ دـيـ.

\* ۱۰۸۴ ق (۱۲۷۳ ع):

سمسور ویب پانه

محمد اسمعیل یون

په تира کې يې له دریاخان، تاتارخان، شابیک خان کواتې او ملک خواس  
خان سره لویه جرگه وشوه او پرنوبنار يې د بريد پرپکره وکړه.

\* ۱۰۸۵ ربیع الاول لومړۍ (۱۲۷۴ ع جون):

له بهرام سره يې بیا په دې جنګ وښت چې بهرام د مهابت خان په لمسون  
غونبېتل چې خان د چرات په جنوب کې له توکي نه وباشي، یانې مهابت  
خان به د بهرام پر خای بیا مشري اشرف خان ته ورکړي، خو بهرام بريالي نه  
شو، البته خان له بهرام سره په ټولو نښتو کې سور مخ و.

\* ۱۰۸۵ ق/د محرم وروستي ورځي (۱۲۷۴ ع):

له خورې نه د تира پر لور و خوڅبد، د ربیع الاول پر لومړۍ ورڅ د تیرا  
میدان ته رو سپد.

\* ۱۰۸۴ ق ربیع الاول ۱۵ (۱۲۷۴ ع جون):

د دریا خان افريدي د ورور تاتارخان فاتحې ته ورغى.

\* ۱۰۸۵ ق د جمادی الثاني وروستي (۱۲۷۴ ع):

په تира کې يې خلور میاشتې پوره کېدونکې وي، چې د یوسفزيو  
دمکانو (عبدال، طالی او اخترعلي) په بلنه د یوسفزيو پر لوري و خوڅبد.

\* ۱۰۸۵ ق د رجب وروستي (۱۲۷۴ ع):

رستم ته لار او هلته يې په شپږ ورڅو کې خپله ۹۱۹ بیته منظومه پښتو  
بازنامه ولیکله:

په نهه سوه اونولس بيته تم شوه  
خاتمه ددي نظم په رستم شوه  
زر پنځه اتیا کلونه د هجرت دي  
د رجب ورځي اختر شوې نهايېت دي  
په لرم کې مې شروع بازنامه کړه  
په شپږ ورځي مې تمامه په خامه کړه.

\* ۱۰۸۴ ق ربیع الاول (۱۲۷۴ ع جون):

له خورپی نه د تیرا میدان ته ورسپد:

\* ۱۰۸۵ د جمادی الثاني وروستی (۱۲۷۴ ع اکتوبر):

خان د راز علی او حسن علی په ملگرتيما او د اوین سورو په بدرگه له تیرا  
نه يوسفزيو ته روان شو، په بازار کې له ايميل خان سره چې له تیرا نه  
يوسفزيو ته روان و، مخ شو، خان وايي چې سره کېناستو، خبرې مو سره  
وکړي، د جارو تو یې راته وویل، خو ما ورته وویل، چې که زه پوهبدلای،  
چې ته به رائي، نودرته ايسارشوي به واي، اپريديو ډېر ستنولم، خو  
ستون نه شوم، اپريدي مې رخصت کړل، د خخوبې پر لارد ايميل خان سري  
راسره ڏکې ته راغله، شپه مې هلتنه تېره کړه، سبا بېړۍ راغله، پکې پوري  
وتم، پر مومندو تېر بدلو، تولو بنې پښتونلي راسره کوله، مېلمستيما یې  
کوله، مومند مې بنې عالم ولید، خصوصاً نظر مو مند عجب ټوان و، کمال  
خان یې ورور و، زما ډېر خوبن شو، ډېر ننګيالي مېړه و، د پنډيالي پر لار  
تر سيند پوري وتو، په ملاګوريو کې مو شپه کړه، د چنده په لار توتی او د  
ختکو سيمې ته راغلم.

\* ۱۰۸۵ ق (۱۲۷۴ ع):

خپله خاني یې اشرف خان ته وسپارله.

\* ۱۰۸۶ ق جمادی الاول لو مری (۱۲۷۵ ع می):

دمدان په شمال لو یدیع ۲۵ ميلي کې، برمول ته لار او دا بولله یې  
وبولله:

بیاله کومه را پیدا شو دا بهار  
چې په هر لوري یې ملک کړلو ګلزار  
د درېیمې خوراول کالد غفوو  
ما چې وې په برمول کې دا اشعار.

محمد اسماعيليون

سمسور ويپ پانه

\* ۱۰۸۲ اق د لوی اخترو رخ ۱۷۷۴ ع دسمبر:

د گومبېت په جنګ کې چې بنگښو ګټلى و، ژوبل شو، عبدالقادر خان هم  
ورسره په همدي جنګ کې تپي شو، خان ددي جنګ انځور داسي ايستلى  
دی:

همګي ټوانان زمانه ازره ارمان دي  
پکې بېلله د عبدال تعاله څوانې وه  
د غليم سره په آس غاره غړي شو  
د عبدال د مرنيوب بخړه کانې وه.

\* ۱۰۸۲ اق/ درېيمه خور/ جمادی الاول (۱۲۷۵ ع اگست):

نظام زوي يې ومر، چې تاریخي ماده او ویرنه يې خان دا وویله:  
خدایه وبخښې نظام څای يې جنت کړې  
که د پلار په رضا شی خنې رضا و  
په درېيمه خور کې ومر کال ((غفو)) و  
شپږ ويشت کاله يې د عمر وو برنا و

\*\*\*

د نظام غشي يې برابرنې دی  
که خوشال په زره خوړلي ډېرتاوکه  
مګر زره يې د هاتې وي چې زغمې يې  
دا شیتې چې د خوشال په زره شوه لکه.

\* ۱۰۸۲ درېيمه خور او ومه (۱۲۷۵ اگست):

ملک عبدال، اختر علي او طالي برول ته ننواتې ورغلل او د هر ډول  
مرستې لوز او ژمنه يې ورسره وکړه، د سوټ د تګ بلنه يې هم ورکړه چې

خان وايي: ((زه هم د دوى په مصلحت دايم سوات لره روان يم، هر چې د  
خدای رضا شی، هغه به وشي))  
\* ۱۰۸۸ محرم (۱۲۷۲ مارچ):

د مغولي صوبه دار سيد امير خان خوافي د دوستي په ويار له خوتري نه  
پېښور ته د پښتنو او مغولو ترمنځ د سولي راوستو لپاره راغي، د شهزاده  
معظم شاه عالم هر کلې يې هم وکړ او داغزله يې هم په پېښور کې ووبله:  
د بې ننګه پښتنو له غمه ما  
لویه پرېښو ونيوله کمه ما  
هاتي څکه په سرلوني توري خاورې  
چې خبر کړد خوشال له غمه ما.

\* ۱۰۸۸ ق (۱۲۷۲ ع):  
خان ددي کال د سولي او له هنده د شاه عالم د راتګ يادونه داسي کوي:  
په دا کال چې شاه عالم راغي له هنده  
صلحه وشنه د مغولو د افغان.

\* ۱۰۸۸ محرم (۱۲۷۲ مارچ):  
له امير خان خوافي سره تر فتح اباده (د جلال اباد په لويدیع کې) پوري  
ملګرتبا وکړه.

\* ۱۰۸۸ ق زمری (۱۲۷۲):  
دا يې د دغه کال ويلې خلوريزه ده:  
سړ کال چې کال د ((رحمت تم)) دی  
باران په هر چرته په غره په سمدی  
پس له شپږ میاشتو په چنګابن شروع شو

په هره ورخې، ترنیم ضیغُم<sup>\*</sup> دی.

دا بولله يې هم پر همدغه کال وویله:  
شپږ اووه میاشتې په هند په خراسان  
چرته ونډه شه په سم په غرہ باران  
دا سړکال چې يې تاریخ ((رحمت تم)) دی  
په وګړي مبارک دی په هرشان.

---

(\*) د زمری یا اسد میاشت

\* ۱۰۸۸ (۲۹ ع ۱۲۷۲)

تر شپږ میاشتې وچکالی و روسته د مسلسل باران یادونه داسې کوي:  
چې باران په جهان وشو پس له یاسه  
فتح الباب و په تحويل د سرطان  
د اسد تر نویشتمه ورخ په ورخ شي  
په باران سره نهال شو درست جهان.

\* ۱۰۸۸ (۲۹ ع ۱۲۷۲)

د خپلو مړو هلکانو (زامنو او لمسو) غم په همدي بولله کې داسې ژاري:  
هېر زموږ د خېلخانې هلکان وړول  
 DAG د زړه دی ((عبدالله)) د یحیی خان  
په ((نیک نام)) پسې که زړه درانۍ چوي  
د باکو خاطر خوشال شو په ((کامران))

\* ۱۰۸۹ (۳۰ اپریل ۱۲۷۷)

د ګرانۍ او وچکالۍ یاد په دې قطعه کې داسې کوي:  
د نو روز په دولسم  
میاشت صفر کال د غفو طو  
غله ګرانه کښت زبون شو  
په عالم نازل خطاو

\* ۱۰۸۹ (۱۲۷۸ ع جون)

فالنامه یې نظم کړه.

\* ۱۰۸۹ (۱۲۷۸ ع جون) جمادی الاول اوومه

سوات ته لار او اووه میاشتې هلتہ پاتې شو.

\* ۱۰۸۹ (۱۲۷۸ ع فبروری) د کمکي اخترو رخ

د خپل فقهی اثر (فضلنامې) نظمول يې چې په روزه کې يې پیل کړي وو،  
دا ختر په ورځ پای ته ورسول.

دا سېرکال چې د غفط دی  
یو کتاب مې په نمط دی  
په روزه کې الستیام شه  
دا ختر په ورځ تمام شه

\* ۱۰۹۰ (ع ۱۲۷۸):

ددې بې مطلعې بوللي د بوللو کال:

قسمت خوچاري راوکړې  
ننداره د درست جهان شوم  
نه ګناه نه مې تقصیر و  
د بادشاه په بنده زندان شوم  
اوسمزنيوي کمال د هجرت دی  
چې بسانی ددې بیان شوم.

\* ۱۰۹۰ (ع ۱۲۷۹): درې بیمه (دسمبر):

د کوات د ډوهي په جنګ کې يې چې د مغولي لاسپو خو په لمسون  
ونښت، د مغولو د پلوی بنگښو لښکرو ته ماته ورکړه، دا سوبه يې د اسې  
انځورلي ده:

د اسد تحویل زريو نوي ربوب  
په درې بیمه د جنګ اغاز شودا کلام  
په غلیم باندې دې هسي فتح تل وه  
لکه دا فتح چې وشوه والسلام

\* ۱۰۹۱ ق رمضان د میزان لومړۍ (۱۲۷۹ ع سپتember)

دا قصیده یې ووبله:

راشنه واوره د داستان  
نيک و بد پکې بیان  
دا ويما کلونو اوسيم  
پنه دا ماه رمضان  
کال زريونوي هجرت دی  
هم تحويل دی د میزان

دا قصیده یې هم پر همدغه کال په ((نړۍ)) \* کې وبو لله:  
چې مې ولیده د خپلو زويو کار  
زويه واړه خگرخون دي د خپل پلار  
د هجرت زرسـل کلونه نه ترې کم  
چې نړۍ کې مې اغاز کړه دا اشعار

\* ۱۰۹۲ ق جمادی الاول پنځمه (۱۲۸۰ ع - جون):

د اشرف خان پرئای یې بهرام خان ته مشری وسپارله.  
\* ۱۰۹۲ ق (۱۲۸۰ ع):

ددې بې مطلعې بوللي یا قصیدې د بوللو کال:  
زمـا مـشران زـويـه  
چـې يـې کـارـشـو اـمـتحـان  
زرـدوـهـنـويـدـ هـجـرتـ  
ګـورـهـخـهـ وـکـاـاسـمانـ

\* ۱۰۹۳ ق / ۱۲۸۱ ع:

(\*) د یو کلی نوم

سمسور ویب پانه

محمد اسمعیل یون

دا غزل يې د همدي کال وينا ده:  
پارينه چاري چې سېرنه شته خوشاله  
داد سېرچاري به هم نه وي تر کاله  
دا سېرکال چې د غفج دی چې غفت شي  
امي دوار او سنه لنه بخته له اقباله

\* ۱۰۹۵ ق محرم (۱۲۸۳ دسمبر):  
دا بولله يې و بولله:

زه د شعر په کارهنج نه يم خوشال  
ولي خدای مې کړپه غاړه دا مقال  
نوې میاشت د محرم غصه يې کال دی  
په غلیم مې غصه ووربژه دا کال  
خدایه هو مره مهلت و رکړې په دنیا کې  
چې کاره کارونه سه کاندي خوشال

\* ۱۰۹۵ ق (۱۲۸۳ ع):  
پر دغه کال يې د پښتو اشعارو شمېره خلو پښت زرو ته ورسپده:  
\* ۱۰۹۵ ق شعبان (۱۲۸۳ ع):

د برات دلومړۍ شپې د خوب انځور د اسي کوي:  
شپې د برات وه، يو خوب مې ولیده  
کال يې ((غضه)) دی هر کور مې نسه ليده  
دوه توري ماتې شوې، يوه مې رو غه شوه  
دويم صمصام مې په رغېده ولیده

\* ۱۰۹۷ (ع) ۱۲۸۵

دادی کال د ټولنیزی وضعی انخورونه یې په دې بې مطلعی بوللي کې  
داسې کړې ده:

سې کال چې دغواص دی  
په هر لوري دي تېژن  
د مرګ تبى یو خپر دی  
د ژوندون تبى بل خېر

د خپل درویشت کلن ((بختناک)) زوی د مرینې یاد هم په همدې قصیده کې  
کوي:

بختناك په دوه هفتې شې  
ترفاني جهانه سېر  
ژوندې و درویشت کاله  
زلميتب شه باندي زلېر

\* ۱۰۹۸ (ع) ۱۲۸۵

دادی بوللي په ترڅ کې د ۱۰۹۷ کال له وبا نه د خلاصون او د خپل یوې  
مېرمنې د بختناک دمور، د یوه زوی ((بختناک)) او یوه لمسي (سرفراز) د  
ویریاد داسې کوي:

د غواص د کال و با  
خدای یې مه راوله بیا  
بختناك مې پکې و مر  
مور مې هم بو ته قضا  
یو هلك یې و راپاتې

سمسور ویب پانه

محمد اسماعیل یون

ورپسی شزه زرفنا  
 سرفرازد سعادت و  
 بننه لمسی می وزبیا  
 په داکالله ما قضاکر  
 په ارمان ارمان جدا  
 کال حصغ شو وبالاره  
 هم عسرت کره راته شا  
 یو خوشال دادعانه کا  
 درست جهان کادعا

\* ۱۰۹۸ ق (۱۲۸۲ ع):

پردغه کال یې یو زوی طاهرخان، مومند یو خټکو وواژه، (تاریخ مرصح  
 ۱۲۵۱) یو یې لمسی د بهرام خان زوی معظم و مړ چې خان یې ویر په دې توګه  
 کړی دی:

ماد معظم په لیدو مینه ماتنه نه کړه  
 څه د قضارنځ و په هفتنه کې څه وڅه شو  
 درېغه درېغه که یې مرګ په بدليده واي  
 څوبه مې پري ورکړل، ولې مرګ مېلمه دده شه  
 بننه تاریخ یې راغۍ (بې بدل معظم)  
 خوشال دده نیکه دی، دنيکه یې داغ په زړه شه

\* ۱۰۹۹ ق شعبان (۱۲۸۸ ع جولای):

دېوان یې د اپریديو په چانکور کې (د چرات په جنوب لویدیع کې) بشپړ  
 شو.

\* ۱۱۰۰ ق ربیع الثاني ۲۸ جمعه (۱۲۸۹ ع فبروری) شلمه د ۱۰۷۸ د کب  
 لوړۍ.

زمور ستر خان خوشال خان ختمک اخر تر ۷۸ کاله ستري او نيمگري  
ژوندانه وروسته د ژوند امانت د خپل حقيقی ځښتن حضور ته وسپاره (انا  
للہ و انا الیه راجعون)

خان تر جامي بدلو لو لب د مخه هم د پښتنو بي ننگي په دغوا تکيو ژره:  
پښتنه چې بي ننگي کا خوک يې خه کا  
گورستان لره به درومو له ارماني.<sup>۱</sup>

### دويم خپرکي د خوشال بابا اثار

خوشال بابا د ستر فكري نبوغ او ژور تخيل خاوند. له خپلو ګنيو سياسي  
او ټولنيزو بوختياوو سره سره يې یوه شېبه هم قلم او کاغذ له ګوتو لري نه  
کړ او له شمېره وتي اثار يې ولیکل.

که موربد خوشال سياسي او ټولنيز ژوند و خپرو او د هغه مبارزي او  
مصلوف ژوند ته نظر و کړ او بیا د هغه ليکلو اثارو ته پام و کړو، نو ويلاي  
شو چې خوشال بابا د نړۍ داسي یو ستر ليکوال دی چې د نړۍ هېڅ ليکوال  
هم په داسي یو سخت، تنګ او کړکېچن ټولنيز او سياسي چاپېريال کې  
دومره اثار نه دي ليکل.

ختيچپوه ميجر راوري انجريز د بابا د ټولو اثارو شمېر (۲۵۰) عنوانه  
بسودلى دی. کله چې د بابا نبوغ او تخيل ته ګورو، نو د راوري خبره له  
مبالغې د که نه برېښي. د بابا د اثارو بله ارزښتمني په دې کې د چې د ژوند  
بېلاړلوا خواوو ته ځانګړي شوي او په هره خواکې په داسي ژور فکر ليکل  
شوي چې تر ده د مخه خو يې هېڅ ساري نه و آن تر ده وروسته هم، چا په هغه  
برخو کې داسي اثار نه دي پنځولي.

<sup>۱</sup> محمد اصفهاني، ګام پر ګام له خوشال سره، د افغانستان د کلتوري ودې ټولنه- جرمني، پېښور، ۱۳۷۸ کال، ۳-۲۳ مخونه

بىكار، سیاست، ادب، صحت، سفر، فلسفه، تصوف، عرفان، مبارزه،  
بنوونه او روزنه، تولنپوهنه او د ژوند نوري خواوي، تولي په کې رانغارپ  
شوي دي. د خوشال بابا ټول لېکل شوي اثار تراوسه پوري لاسته نه دي  
راغلي، خود وخت په تېرېدو سره کېدى شي نور اثار يې هم لاسته راشي.  
موږ به دلته د بابا هغه اثار معرفي کړو چې تراوسه لاسته راغلي او یا يې  
يوه برخه د خېرونکو تر ګوتو شوي ده:

محمد اسماعيليون

سمسور ويپ پانه

## الف- د بابا منظوم اثار

۱- دېوان خوشال خان خټک:

دا دېوان د ډاکټر ایچ ډبليو بيليو په سمون، اوډون او د سلطان بخشی داروغه په اهتمام د پېښور چلخاني په چاپخونه کې پر ۱۸۷۰ یا ۱۸۷۹ کال چاپ شوي دي. (۲۰۸) مخه لري، بشپړ دېوان نه دي، خود خوشال د کلام د هري برخي بېلکې لري.  
دېوان خوشال خان خټک:

په ۱۲۸ مخونو کې د لاھور په کريمي چاپخونه کې چاپ شوي دي. د چاپ نېټه يې خرگنده نه ده، خود اسي بنکاري چې تر ۱۹۲۰ کال وروسته چاپ شوي دي.

دېوان خوشال خان خټک بزبان افغاني و فارسي:

دا د خوشال خان خټک د کلام منتخب دی، چې دوه برخي لري؛ لومړي برخه يې ۵۲ مخه لري او دويمه برخه يې ۱۲۸ مخه ده. د دېوان د منتخباتو اهتمام د پېښور د قصه خوانۍ بازار د کتاب سوداګر کهرک سنګه له خوا شوي دي. په دې انتخاب کې غزلونه، قصیدې، قطعې او خه رباعي هم راغلي دي. دا منتخب د ډاکټر ایچ ډبليو بيليو له دېوان خخه راچان شوي او بیا چاپ شوي دي.

دېوان خوشال خټک بزبان افغاني و فارسي:

د خوشال بابا د کلام دا ټولګه هغه ټولګه ده، چې د سلطان بخش داروغه په اهتمام چاپ شوي او پر ۱۹۲۹ کال د حاجي عبدالرحمن په غوبښنه د مولانا عبدالمجيد افغانی په مقدمه یو خل بیا په ۲۰۸ مخونو کې چاپ شو.  
د خوشال مرغلري:

د بابا د کلام دا ټولګه چې غزلونه، قصیدې، قطعې، رباعي او نور شعری  
شکلونه په کې راغلي، د علامه عبدالحى حبibi په هڅه او زيار پر ۱۳۷۷ ل  
۱۹۳۸م کال په کندهار کې چاپ شوې ده، دا ټولګه ۱۱۲۸ مخه لري.  
کليات خوشال خان ختيک:

په دي کتاب کې د خوشال بابا غزلونه، قصیدې، قطعې او نور متفرقه  
شعرونه راغلي دي. تکره خپرونيکي دوست محمد کامل مومند پري حاشيه  
او سريزه ليکلې ده. دا کتاب پر ۱۳۷۱هـ ۱۹۵۲م کال د اداره اشاعت سرحد  
له خوا چاپ شوي او همدا کتاب دويم خل پر ۱۹۶۰ کال بيا چاپ شوي دي.

### د خوشال خان ختب کليات لوړۍ ټول:

د خوشال بابا د شعرونو دا کليات پر ۱۹۷۹ (۱۳۵۷) کال د بابا د درې سوه  
يم تلين په درناوي، د افغانستان د علومو اکادمي له خوا چاپ شوي دي. د  
بابا (۹۱۰) غزلونه په کې خوندي شوي او (۵۱۹) مخونو کې چاپ شوي دي.  
دا کتاب پر ۱۹۸۰ کال بيا چاپ شوي او پر دواړو چاپونو یې داکتر ګل  
محمد نورزي او محمد صديق روهي سريزې ليکلې دي.

منتخبات خوشال:

د پېښور پښتو اکډه مي، پر ۱۹۵۲م کال په ۳۲۰ مخونو کې چاپ کړي دي.  
سيد انور الحق یې په نشر، اردو ژباره هم کړې د.  
کليات خوشال خان ختيک:

په دي کتاب کې د بابا غزلونه راغلي دي، شيرشاہ ترخوي ترتیب کړي،  
سرiziزه یې پري هم ليکلې ده، د (۱۹۸۵) یا (۱۹۸۲) کال په پيل کې عظيم  
پبلشنگ هاوس پېښور کې چاپ کړي دي. د مخونو شمېر یې (۳۷۲) د.  
ارمغان خوشال:

د بابا د شعرونو دا کتاب سيد رسول رسا ترتیب کړي او یوه اوږده سريزه  
ې هم پري ليکلې ده. دا کليات تر ټولو لوی دي، چې فضل نامه، بازنامه او

سواتنامه نامه هم په کې دی او پر ۱۹۶۴ م کال په پېښور کې چاپ شوی دی،  
د مخونو شمېرې (۱۱۷۷) دی.  
د خوشال رباعیات:

په کابل کې د پښتو ټولنې له خوا په ۱۹۷۰ م کال چاپ شوی، چې (۲۹۹)  
مخونه لري.

## ۲- د خوشال ختیک کلیات دویم توبک:

دا اثر پر ۱۳۷۰ ل کال د افغانستان د علومو اکادمۍ له خوا په کابل کې  
خپور شوی او د خوشال بابا یو شمېر د اسې غزلونه، قصیدې او نور شعرونه  
په کې راغلي، چې په لوړې توبک کې نه شته.

## ۳- بازنامه:

دا کتاب په مثنوي فورم کې ليکل شوی او د ليکلو کال یې ۱۰۸۵ هـق دی.  
دا کتاب پر ۱۹۵۳ م کال د پښتو ټولنې له خوا چاپ شوی او ۲۷ مخونه لري.  
پوهاند صديق الله ربنتين پري حاشيه ليکلې او سمون یې کړي دی. په کتاب  
کې د بازونو د روزني، پالني او د رنځونو علاج په باب معلومات راغلي  
دي. دا کتاب د همېش خليل په حاشيه او سمون پر ۱۹۸۵ م کال د خوشال  
ريسرچ سيل له خوا هم چاپ شوی دی.

## ۳- سوات نامه:

دا هم د بابا یو ه مثنوي ده، چې پر ۱۰۸۲ هـق کال ليکل شوې او د سوات د  
سيمې جغرافيائي، ټولنې او ګلتوري حال په کې بيان شوې دی. دا کتاب  
د خوشال د درې سوم تلين په مناسبت په کابل کې د پښتو ټولنې له خوا  
چاپ شوی دی. استاد عبدالحی حبیبی پري سریزه ليکلې ده، د پېښور د  
اسلامیه کالج د انگریزي ژبني پروفیسور شکیل احمد، سوات نامه په  
انگریزي ژبارلې او حاشيه یې پري ليکلې ده، چې پېښور پوهنتون ورته  
پري د (ایم فل) ډګري ورکړي ده. سواتنامه د همېش خليل په سریزه پر  
۱۹۸۲ م کال خوشال ادبی و ثقافتی جوړه ختیک له خوا چاپ شوې ده.

سواتنامه په تاریخ مرصنع کې هم راغلې او ارمغان خوشال کې هم چاپ شوې

.۵۵

#### ۴- فضل نامه:

دا کتاب هم په مشنوي فورم کې ليکل شوی دی. د ليک نېته يې ۱۰۸۹ هـ ق  
کال دی. فقهی مسایل په کې خبرل شوی دی. يو خه برخه په کې د طب په باب  
هم شته. دا کتاب پر ۱۹۵۲م کال د محمد عبدالشکور په سریزه د اداره  
اشاعت سرحد پېښور له خوا چاپ شوی دی. اصل متن يې (۲۵۰) مخه دی.

#### ۵- طب نامه:

دا کتاب هم په لنډ بحر په مشنوي فورم کې ليکل شوی او د بابا د ۲۸۲  
تلین په مناسبت په کابل کې د پښتو ټولنې له خوا چاپ شوی دی. دا کتاب  
بيا د همېش خليل په حاشیه، لټون او سمون په پېښور کې خوشال ادبی  
جرګې اکورې چاپ کړي دی او بل خل بياد میا تقویم الحق کاکاڅل په  
سمون د خوشال رسیرچ سیل له خوا پر ۱۹۸۵ کال چاپ شوی دی. طب نامه  
په نظم ليکل شوې او طبی مسایل په کې خبرل شوی دی.

#### ۶- اخلاق نامه:

دا هم يوه مشنوي ده چې حمد و نعت، مذهبی او اخلاقی مسایل په کې  
راغلې دی. دا کتاب لوړۍ خل پر ۱۹۸۱م کال د پېښور پوهنتون د پاکستان  
د مطالعاتو مرکز له خوا په پاکستان مجله کې چاپ شوی دی.  
دا اثر (۱۷۲) مخه لري. همېش خليل يې لټيون او سمون کړي. دا کتاب په  
جلا بنې، د قامي مکتب پېښور له خوا هم چاپ شوی دی. اخلاقنامه  
وروستي خل د حبیب الله رفیع په سریزه، سمون او سپړنو پر ۱۳۸۰ کال په  
۱۲۷ مخونو کې په لاهور کې چاپ شوې ده.

#### ۷- فراق نامه:

سمسور ویب پانه

محمد اسماعیل یون

دا هم منظوم اثر دی، بنې بې زیاتره د مشنوی ده. د خوشال بابا د زندان د شپو ورخو اثر دی. دا کتاب لوړې ئېل پر ۱۹۸۲ کال د پېښور پوهنتون د پاکستان د مطالعاتو مرکز له خوا په پاکستان مجله کې چاپ شوی او بل په ځانګړي ډول د همېش خليل په سمون، لمنليکونو هڅه او هاند دقامي مکتبه پېښور له خوا پر ۱۹۸۳ کال چاپ شوی دی.

فراقامame په کابل کې هم پر ۱۳۶۳ کال چاپ شوې ده. خود رېیم ئېل پر ۱۳۸۰ کال د سرمهحق زلمي هبودمل په سریزه، سمون او تعليقاتو د پښتون کور له خوا د (۵۰۰) توکو په شمېر په ۲۱۷ مخونو کې چاپ شوې ده.

- فالنامه:

دا کتاب د فال کتلوا او د هغې په پوهې پوري اړه لري. د حبیب الله رفیع په سمون د خوشال رسیرج سیل له خوا پر ۱۹۸۵ کال چاپ شوې او (۸۶) مخونه لري. دا اثر دویم ئېل د همدي ليکوال له خوا د پښتنی فرهنگ د ودې او پراختیا ټولنې په لګښت پر ۱۳۸۰ کال په لاهور کې چاپ شوی دی. دا اثر د مشنوی په فورم کې ليکل شوی دی.

#### ۹- نام حق:

نام حق د خوشال بابا هغه اثر دی چې د فارسي له (پنج ګنج) خخه ترجمه شوی دی. خوشال بابا د اژباره په ۱۰۶۶ ه کال کې بشپړ کړي ده. په دې اثر کې ټینې دینې مسایل لکه روژه، لمونه او د هغو فرایض تشریح شوی دی. دا اثر د همېش خليل په سریزه په ۴۰ مخونو کې په پېښور کې پر ۱۹۹۶ کال چاپ شوی دی.

## ب- د بابا منشور اثار

خوشال بابا د خپلو هپرو منظومو اثارو تر خنگ، گن شمېر منشور اثار هم لري، چې د ژوندانه پر بېلاپبلو خواوو رنا اچوي، دلته يې هغه اثار معرفي کوو چې د زمانې له بادونو او گردونو خوندي پاتې او يا يې خپرونکو او خوشالپوهانو ته خرك معلوم دي:

۱- دستار نامه:

د بابا د نشر كتاب دی چې په رنتهبور زندان کې يې د اسارت په ورخو شپو کې ليکلی او لومرې خل پر ۱۳۷۱ هـ، ۱۹۵۲ کال د اداره اشاعت سرحد پېښور له خوا چاپ شوي دي. عبدالشكور صاحب پري سريزه ليکلې، سمندرخان سمندر او دوست محمد کامل مومند يې پېژندنه کړي ده. دا كتاب پر ۱۳۴۵-۱۹۶۶ کال په کابل کې دېښتو تولني له خوا هم چاپ شوي، چې پوهاند صديق الله ربستان پري سريزه ليکلې ده. د پېښور چاپ اصل متن ۲۷۸ مخه او د کابل چاپ ۱۴۵ مخه دي. د دستارنامي اردو ژبه ژباره طاهر غزنوي کړي ده او پر ۱۹۸۰ کال پېښتو اکډيمۍ پېښور چاپ کړي ده.

۲- زنځيري يا خط نامه:

دا د ليک يو ډول دی چې د بابا له کورني سره اړه لري. دا كتاب د حبيب الله رفيع په حاشيه او هڅه د خوشال رسيرچ سيل پېښور له خوا پر ۱۹۸۵ کال په ۱۷۲ مخونو کې چاپ شوي دي.

۳- هدایه:

له عربي ژبه خخه فقهی مسایل په باب د بابا نشي ژباره ده چې ديني مسایل پکې خپړل شوي دي.

۴- بياض:

په نشر کې د خوشال یو ډېر بنه اثر دی. ئىيني تارىخي برخې هم لري، چې  
افضل ختک په تاریخ مرصع کې نقل کړي دي.

#### ۵- فرخ نامه:

د تورې او قلم بحث دی چې تراوسه چاپ شوي نه دي.  
۶- ائينه:

دا هم یو د يىني كتاب دی چې تراوسه چاپ شوي نه دي.  
۷- ختکنامه:

د خوشال بابا بل اثر دی چې د ختکو د اصل و نسب په باب معلومات په  
کې راغلي دي. دا ليکنه په تاریخ مرصع کې هم راغلي او افضل خان ختک  
هم پرې خپل نظر ورکړي دي. د بابا دا اثر په مستقل ډول پر ۱۳۸۰ کال د  
حبيب الله رفيع په سريزه د پښتنې فرهنگ د ودي او پراختيا تولني له خوا  
په لاهور کې چاپ شوي دي. (۳۹) مخه لري.

#### ۸- نسبنامه:

نسبنامه د خوشال خان ختک بل اثر دی چې افضل خان ختک په تاریخ  
مرصع کې راوري او خای پر خای یې خپل نظر او فکر هم په کې ګډه کړي دي.  
دا اثر په مستقل ډول د حبيب الله رفيع په سريزه، سمون او سپرنه پر ۱۳۸۰  
کال د پښتنې فرهنگ د ودي او پراختيا تولني له خوا په لاهور کې چاپ  
شوي او د ټولو مخونو شمېر یې (۲۹) دی. په دې كتاب کې خان د خپلې  
کورني پېژندنه کړي ۵ه.

#### ۹- ساعتنامه:

د خوشال بابا یو بل ډېر کوچني او منشور اثر ګنډل شوي، چې حبيب الله  
رفيع پرې سريزه ليکلې او سمون یې کړي. په دې اثر کې د ساعت او وخت او  
سفر په باب لنډ معلومات راغلي دي. دا اثر له سمون، بشپړتيا او سريزې  
سره ټول (۲۰) مخه لري او پر ۱۳۸۰ کال د پښتنې فرهنگ د ودي او پراختيا  
تولني له خوا د لاهور په ملت چاپخونه کې چاپ شوي دي.

#### ۱۰- هندوکوهنامه:

د خوشال بابا یو منشور یونلیک دی، چې د دده دوو جگړه ییزو سفرونو  
بیان کوي. د دې یونلیک متن هم له تاریخ مرصح خخه را اخیستل شوی، دا  
کتاب د پښتنی فرهنگ د ودي او پراختیا ټولنې له خوا د لاهور په ملت  
چاپخونه کې پر ۱۳۸۰ ل کال چاپ شوی او سریزو سره (۲۵) مخه لري.

#### ۱۱- وصیتname:

د خوشال بابا یوه بله لیکنه ده چې په تاریخ مرصح کې د هغه لمسي افضل  
خان ختک خوندې کړې ده. دا لیکنه په مستقل ډول د حبیب الله رفیع په  
سریزه پر ۱۳۸۰ ل کال په لاهور کې په ملت چاپخونه کې چاپ شوې ده. د  
کتاب لګښت د پښتنی فرهنگ د ودي او پراختیا ټولنې له خوا برابر شوی  
او د سریزو په ګډون یې د مخونو ټول شمېر (۱۷) ته رسپږي. په دې لیکنه  
کې خوشال بابا خپلو زامنو او لمسو ته له نورو سره د چلندا او سلوک په باب  
نصیحتونه کوي.

درېیم خپرکی

## د خوشال بابا د آند ځینې خواوې

خوشال بابا د علم او تفکر یو کاندی، هر خوک چې پر خوشال خپرنه کوي، نودده د فکر ژورلید ته متوجه کېږي، د ژوند یو ډګر هم د بابا د فکر له پلوشو تیاره پاتې شوی نه دی، خود بابا د فکر د ټولو خواوو خپرنه، کتاب نه، کتابونو ته اړتیا لري، موږ به دلته په ډېر لنډیز او چانیز ډول د بابا د فکر ټینو خواوو ته نغونه وکړو:

### صوفي خوشال

کله چې خوک د خوشال بابا د شعرونو ظاهري بنسکلا او خپله د بابا رنداه او شاعرانه مزاج ته گوري، نو داسي یو شخصيت یې په ذهن کې تداعی کېږي چې خوشال داسي یو رند، مست، ازاد او باغي شاعر دی، چې یوازي د بنسکلا په میو مست دی او نور نو د ژوند د اسرارو تل ته نه دی بنسکته شوی او د معرفت په خوبلنیوکې یې خپل روح نه دی لمبولاي، خو کله چې د بابا د کلام په سمندر کې اوږد سفر و کړي، نو بیا ورته معلومېږي چې د بابا د فکر په سمندر او د تخیل په اسمان کې د معرفت خومره مرغلري او خومره ستوري بلېږي، کله چې موږ د بابا صوفيانه کلام ته پام کوو، نو یو داسي بشپړ صوفي زموږ په نظر رائي چې له عبادت او رياضيت پرته یې بل هېڅ کار نه دی کړي. هغه د خدائی معرفت د بندہ لویه نېکمرغې ګني او هغه چا ته چې خدائی پاک دا خواک ورکړي وي، هغه د خدائی خاص بندہ ګاندې. دی وايې که انسان غواړي چې هغه لوی نقاش (خدای) و پېژني بنه بهدا وي چې خپل څان و پېژني، چې خنګه او چا جوړ کړي یم، لکه یو انځور ګر چې یو انځور جوړ کړي او پر د پوال یې وڅووي، نو خلک بیا ټول د هغه انځور ګر صفتونه پیل کړي، دغسې چې خدائی (ج) په خپل کرم او پوهې انسان جوړ

سمسور ویب پانه

محمد اسمعیل یون

کړی، باید موبې متوجه شو او د همدي انسان پېژندني له لاري خپل رب او  
اصلې نقاش و پېژنو. بابا په خپل یو کلام کې وايي:

صورت گرچې نې صورت په دې وال ساز کا  
کل عالم په صفت زبان د راز کا  
د هغه نقاش په صنعت نظر نه کا  
چې له خه خاځي نه دا نقش و طراز کا  
ستره ګې، وروئې، پوزه نور کېږدي په منځ کې  
غانښ و شونډې، ژبه، خوله سره پرداز کا  
يو سر بل سر په سر جوړ کادوه غورې ونه  
چې په دواړو او رې دنمه د او azi کا  
بند په بند د لاسو ګوتې و بله کېږدي  
سر ترپايمه درست صورت سره يو راز کا  
که خوک زر کتابه و کښې له دې بابه  
که په کښل شي زربه نور پسې اغاز کا  
هر و پښته چې په صورت باندې ليده شي  
که پري څير شي د شناخت وربه درته وازکا  
خاص بنده د خدائی هغه ګنه خوشاله  
چې د ئان په معرفت یې سرفراز کا<sup>۱</sup>

د تصوف په تعريفونه شوي دي، چا ورته د فاضله اخلاقو او چا ورته د  
رباني عشق حصول ويلی دي، خوک وايي چې له لوی خدائی (ج) سره د مانا  
او معاملې ساتل تصوف دي. شیخ عبدالقادر جیلانی وايي چې د خدائی او

<sup>۱</sup> د خوشال خټک کليات، لومړي توک، د علومو اکادمي، ۱۳۵۸ مال، ۱۳۵۸ کال، امخ

بنده ترمنځ چې کوم حجابونه دی د هغو لري کول تصوف دی، حمزه بابا وايي: ((دانسانیت له عنصر نه د حیوانیت او ملکیت تسلط پورته کول او دا دواړه د انسانیت تابع کول تصوف دی)).

هر صوفي چې کله د تصوف لاره نيسېي، نو یو استاد ته اړتیا لري، چې د تصوف په اصطلاح کې ورته شیخ، مرشد او پیر وايي، چې پرته له هغو ورته په دې لاره تګ د پړ ګران او له خطره ډک وي. خوشال بابا هم همداې یو مرشد درلود، دی د حضرت شیخ رحمکار کاکا مرید و لکه چې وايي:

(( طریقت کې مقلد د شیخ رحمکار یم ))

او په یو بل خای کې ترې مرستې غواړي:

د خوشال تکیه په خدای ده بیا په تا ده رحمکاره

د تصوف له مخي که یو انسان د خدای (ج) د تولو صفاتو هنداره وي، خو یو صفت یې دا هم دی چې هغه مرکزي حیثیت او د نورو تولو صفتونو لپاره د محور حکم لري او هغه د انسان د تخلیق منشا ده چې مرکزي صفت لري. په تصوف کې لوړۍ درجه د فنا فی الشیخ ده او هر کله چې دا فنا حاصله شي نو بیا سالک د فنا فی رسول مرحلې ته تیار شي او له دې مرحلې نه بیا د فنا فی الله او په پای کې بیا د بقا بالله مرتبه حاصلوي، چې د سالک ژوند ومری. خوشال وايي:

زه هاله د عاقبت ناوي قبول کرم

چې یې خپله تمنا ورکړه په مهر

تر هغه چې انسان په خپل فطرت غالب نه شي، هغه پر خپل وجود نه شي واکمنډلای، د کائیناتو تسخیر خواړه پړه ګرانه خبره ده.

خوشال وايي:

بیا هاله دیگانگی له حاله لاف کړه  
ته د غیرو اندېښنې له زړه خارج کړه

\*\*\*

ترې په سل رنګه ګلونه شګفته شي  
هر سړی چې خاکساري واخلي ئان خاک کا

\*\*\*

چې دې زړه هغه به ووينېي خوشاله  
خويوه قطره که تېر شېي تر درخته

\*\*\*

تر مطلوبه پورې شرط د رسېدو دی  
که تمامه لارپه وینو شېي الوده

\*\*\*

نور خنه نه شته لاندې باندې  
واړه دی چې خنه کاندې

\*\*\*

يو وهم که خه دی چې په خلکو باندې پېښ شو  
دنيا دنيا هېڅ نشته که نمود که ناموده

\*\*\*

مخديار له خط و خاله مستغني دی  
د غني وي هراس باب له خپله کوره

د خوشال په شعرونو کې د تصوف دواړه برخې (وجودي) او (شهودي) تر  
ستړگو کېږي او د دواړو بنودنه یې کړې ده.

جدایي نشته وصال حینې بعد وهم وخیال دی  
له هغه چې هم خانه و هم خانه یم لا تراوشه  
هغه شان له خپله یاره بې و کيله بې ریباره

زه خوشال چې یگانه و میگانه یم لا تراو سه

\*\*\*

یار می هسې رنگه خای و نیو په ستر گو

چې د هر لوري ته گورم واره دی دی

\*\*\*

خدای یو هسې فکر را کړ چې بې ملک راته رنا کړ  
چې په ملک په ملکوت دی پرې خبر یې زړه زما کړ  
په اعلی په اسفل واره رابسکاره یې هر اشیا کړ  
که په نورو توره شپه ده په خوشال یې سپین سبا کړ

‡

یارد ما خه په کوردننه ناست و

زه بې روحه ګرځیدم دده په مرسته

\*\*\*

یار په هر لوري جلوه کا ورته گوره

که دې نه دې دې دې دې دې دې دې دې دې

\*\*\*

که دې ستر گې د عرفان شته مبارک شه  
د ګلزار په ننداره چې استقلال کړې

\*\*\*

یو مې بیاموند په هر خه کې

چې مې وکړد زړه سیر

\*\*\*

ذرې ته چې د اسې برېښې منوره

که پوهېږي دا برېښنا دې ده له لمه ره

## شاعر خوشال

د خوشال بابا د لیکوالی زیاته برخه د هغه شاعری ده، چې ده ورته د خپل ژوند (۵۸) کلونه وقف کړي وو. خوشال د خپل ژوند په دي (۵۸) کلن ادبی بهير کې تر (۲۵۰) عنوانو زیات اثار ولیکل، چې زیاته برخه یې منظوم اثار وو. بابا په خپل دې منظوم کلام کې د ژوند د بېلاپللو خواو منځانګه خوندي کړي ده.

خوشال په شل کلنۍ کې پر شعرويلو پیل کړ او لوړنې شعر یې پر (۱۰۴۲) ميلادي کال ووايې چې داسې پیلېږي:

عقل سل د مصلحت بندونه جوړ کا  
چې د عشق سیلاپ پرې راشی واره نور کا

خوشال بابا د خپلې شاعری له پیله بیا تر پایه پوري په بېلاپللو شعری فورمونو کې شعرونه ولیکل چې په هغو کې قصیده، غزل، مستزاد، قطعه، رباعي او نور بېلاپللو فورمونه شامل دي.

بابا په پښتو شاعری کې د نوي پښتو شاعری بنسټونه کېښودل، د پښتو د شعر مانۍ یې ودانې کړي او کله چې یې پښتو شاعری پیلوله نو دا ژمنه او وړاندوهنه یې هم ورسه کړي وه چې:

د پښتو ژبه به اوس په آب وتاب شي  
ما خوشال چې په پښتو شعر بیان کړ

کله چې خوشال بابا د پښتو شاعری عزم وکړ، نو بیا یې تول شاعران هم وتلل، د هغو نیمگړتیاوو ته یې ګوته ونیوله او دا یې هم وویل چې پښتو شاعری تر ده پخوا په تول تللي نه وه؛ وزن، بحر او عروض یې معلوم نه وو او دا تبول ورته ده جوړ کړل.

یو په حال او په ماضي کې هسي نه و  
چې بسکاره يې د خبر و راته خوند کر  
د ميرزا د بوان مې و مانده په گوهي  
مسخره مې ارزاني خويشکي زمند کر  
که دولت و که واصل و که دانورو و  
په خبر و مې د هريوه ريش خند کر  
كلمي مې ورته سازې کړي د قندو  
د وربشو په ډودي به چې يې شخوند کر

\* \*\*\*

کله چې د خوشال بابا شاعري وغور پد، نو هنگامې يې لور پر لور خوري  
شوې.

بندوبست د پښتو شعر ما پیدا کر  
ګنه شعر د پښتو و غير سیال  
نه يې وزن نه تقطیع نه يې عروض وو  
دوه مصرع يې د ضعیف بحر دوه تال  
د غزل يې نه مقطع نه يې مطلع وه  
نه صفت نه يې تشبيه نه يې مثال  
ګلستان زماد نظم شگفتہ شو  
پرې وهی شیدا بلبله پروبال  
ګلدستې يې لور په لور په ملک خوري شوې  
تر کابله تر کشمیره تر بنګال

خوشال خټک د خپلي دوري د ګلتور او ثقافت یو ځلاند ستوري او د  
خپلي زمانې د ډېرو علوم او خانګو په باب يې زيات معلومات په خپله  
شاعري کې بيان کړي دي. او س که خوک وغواړي چې د خوشال خټک  
اشعار ترجمه کړي، نو باید دائرة المعارف يې تر څنګ وي، ځکه چې د

ترجمان لپاره نه يوازي په شاعري، تاريخ، حقوق، اسلامپوهنه او جنگي  
 مهارتونو کې معلومات په کاردي، هغه باید پر فلسفه، بیولوژي،  
 بنکارپېژندنه او د نورو علومو په خانگه کې هم معلومات ولري. بابا وايي:  
 درست د پوان مې لکه با غد علم گنج دی  
 په کې هر رنگه ګلونه هر نهال

خوشال بابا سره له دې چې پر عربي، فارسي او ځينو نورو ژبو پوهېده او  
 په پارسي کې خو يې بنه شاعري هم کړي ده، خود خپل ژور ملي شعور له  
 مخي يې پښتو شاعري ډېره زياته خوبنېږي ، نو ځکه خو وايي:

پارسي شعر مې هم زده  
 سليقه لرم د دواړه  
 پښتو شعر مې خوبن کړ  
 هر خوک خپل ګنۍ بناغلی  
 نو ځکه خو يې بیا د پښتو شاعري عروج ته ملا و تړله او هغه يې ډېره  
 لوړه کړه:

په وزن په مضمون په نزاکت هم په تشبيه کې  
 پښتو ويل مې عين تر پارسي دي رسولي  
 \*\*\*

هر کلام مې واردات دي یا ايهام دي  
 چې موزون مې په نقطع د بحر بند کړ  
 په تازه تازه مضمون د پښتو شعر  
 په معنۍ مې د شپراز او د خجنډ کړ

خوشال بابا د شعر یو ناپايه سرچينه لرله چې دده د څوانی له ګلونو دا  
 چينه را و خوتېدله او بیا دده د عمر ترپايه پورې همداسي رنډه او بهانده

پاتې شوه، د عمر بې لا خو کلونه پاتې وو چې د خپل د ډوان بیتونه بې سره  
حساب کړل او تر (۴۰) زرو پورته شول

د ډوان مې که بیت بیت سره حساب کړي

تر خلوېښتو زرو به تېر شي په سړکال

خوشال بابا د یو اور ژبې شاعر او لیکوال په توګه پر خپله ژبه داسې  
واکمن و چې له کلمو خخه بې شات و نبات جوړولای شول. د ژبې پر جوړښت  
او د نظم او قافیې پر فن دو مره برلاسی او واکمن و چې ډېر تاریخي، طبی،  
ټولنیز، سیاسي او نور مسایل بې د نظم په تاریپیلای شول، ځکه خو بې که  
فراقنامه هم لیکله، نو په نظم کې بې اچوله، که بازنامه هم، طبنامه او  
سواتنامه هم داسې او همدارنګه نور بېلا بېل منظوم اثار.

لنډه دا چې که موږ د دنیا له هر شاعر سره د خوشال بابا شاعري پر تله  
کوو، نو خومره مانیزه رنگارنگي چې د بابا په کلام کې خوندي ده، دنپو، د  
هېڅ شاعر په کلام کې نه لیدل کېږي. د هفو اکشرو کې یوه مانیزه برخه  
رانغارېل شوې ده، یا به تصوف وي یا به رزم وي یا به بزم وي او یا به نور خه،  
خود بابا په کلام کې دا ټولې رنگارنگي شته، نو ئکه خو یو ایراني  
لیکوال ویلی دي:

((که چېږي فردوسي په رزمي، حافظ په غنائي او سعدي په تصوفي یا  
عرفاني برخه کې سره یو ئخای کړو، نو یو خوشال ختيک ټنې جوړېږي. ))  
ددې خبرې مانا دا ده چې خوشال داسې یو خو اړخیز شخصیت دې چې  
یوازې په شاعری کې بې د ژوند خو خواوې رانغارېلې دې او دده د کار او  
مبارزې اند و ژوند نوري برخې خو لا پرخای پرېږد.

## فلسفی خوشال

کله چې خوک د خوشال خواړخیز شخصیت مطالعه کوي، نو هر اړخ یې چې مطالعه کوي، په پیل کې ورسره د اسې فکر پیدا کېږي، چې خوشال به یوازې په همدي اړخ کې دومره رسبدلى وي او بس. خو کله چې ورته ئیخ شې په هره برخه کې د پوره فکر او نظر خاوند دی او خبره یې د کانې کربنه ده. د خوشال فلسفی خوا هم همدا سې ده، کله چې د خوشال په اشعار او کلام کې د هغه ژور فلسفی ليد ته متوجه کېږو، نو هلتنه مويو ستر او ژور فلسفی خوشال تر ستر ګو کېږي، چې ژوندنې مسایل یې تر ریالیستي دايرې اخوا په یو فلسفی نظر خپړلي دي.

د خوشال خان فلسفی اند دومره ژور دی چې ((علامه اقبال د خوشال ختیک له اثارو نه گتیه پورته کړي او د خودی، فلسفه یې د خوشال خان له افکارو نه اخیستې ده چې هېڅوک ترې د انکار کولو مجال نه لري. علامه مرحوم په خپلو اثارو کې د خان بابا افکار د بل مشعل په توګه ګنډلي دي او د خوشال خان د ملي وحدت نظریه یې په دې ډول خرگنده کړه، چې ((باید قبایل د ملت په وحدت کې ورک شي؛ ای ملګریه راشه چې د زړه خبره درته وکړم، د خوشال خان هغه قبر هم د خان لپاره خوبن نه دی چې د مغولو د آسونو ګرد پرې پرېوتي وي.))

د فلسفې یو تعریف دا هم دی: ((خه چې د انسان په ماحول او فضا کې موجود وي او حواس یې درک کولای شي، انسان د هغوي په باب فکر کوي او حکم پرې لګوي.))

همدغه فکر او سوچ خوشال بابا ته هم په مخه ورغلی او ویلی یې دي:

ما چې نظر وکړ په ذرات په موجودات  
ګول په جهان را غلم ترې به ګول درومم هیهات  
يو خادر ترمیان وي فهم پاتې شي له کاره  
دا هـو مره کيسـې هـو مره ادراک د سـموات  
هـېـخ نـبـيـ وـلـيـ يـېـ درـسـتـ اـسـرـارـ مـونـدـلـيـ نـهـ دـيـ  
لوـيـهـ کـارـخـانـهـ دـهـ کـهـ وـگـورـېـ کـايـنـاتـ

عقل چې هېر الوت وکړي او د کاینات د راز په لټون کې خپلې انتها ته  
ورسېږي، نو له مادیت نه ماورا له هر خیز نه انکاري شي، ځکه چې تر خپل  
حد نه پورته الوت ممکن نه وي، دلته فلسفه په تپربدو شي او د انسان  
خيالات چې هر خه وي دا دي چې کاینات یو بې منعقده خیز دی، په اتفاق  
سره پیدا شوي دي او په اضطراري ډول لګیا دي کار کوي، هېـخـ غـایـهـ اوـ  
مقصد نه لري، انسان د سارتـرـ پـهـ وـینـاـ پـهـ فـضاـ کـېـ غـورـخـښـلـيـ خـوـ  
غورخـونـکـيـ يـېـ نـهـ شـتـهـ، نـوـ شـاـيدـ خـوـشـالـ خـانـهـ هـمـ دـاـ سـوـچـ وـرـغلـيـ ويـ اوـ  
وـيلـيـ يـېـ دـيـ:

دـاـ عـالـمـ رـيـگـ روـانـ دـيـ کـهـ ګـورـېـ  
خـوـ هـمـ هـسـېـ سـرـهـ اوـرـپـيـ لـانـدـېـ بـانـدـېـ  
خـوـ اـنـسانـ دـيـ يـوـ خـيـزـ تـرـ كـتـنـېـ اوـ مشـاهـدـېـ وـرـوـسـتـهـ لـهـ هـغـهـ خـيـزـ خـخـهـ انـکـارـ  
کـوـلـاـيـ نـهـ شـيـ، يـانـېـ دـاـ چـېـ هـغـهـ شـيـانـ چـېـ تـرـ اـيـجـادـ دـمـخـهـ يـېـ نـهـ مـنـلـ، تـرـ  
اـيـجـادـ وـرـوـسـتـهـ يـېـ منـيـ.

خـوـشـالـ بـاـبـاـ هـمـ دـ عـقـلـ دـ الـوتـ پـهـ پـاـيـ کـېـ چـېـ دـ عـقـلـ وـاـگـېـ يـېـ دـ اـنـسانـ روـحـ  
تهـ حـوـالـهـ کـرـېـ، نـوـ دـ يـقـيـنـ رـنـاـ يـېـ زـيـاتـهـ شـوـهـ اوـ وـيـېـ وـيلـ چـېـ:  
دـېـرـ عـالـمـ زـمـاـ پـهـ يـادـ  
رـاغـېـ تـېـرـ شـوـلـکـهـ بـادـ  
هـمـ دـاـ هـسـېـ رـاشـېـ تـېـرـ شـېـ

بس ئای نەلری استاد  
عجىب لويىم کارخانه ده  
چې پىدا كېرە لسوی استاد

بيا وايي:  
هر تىناب يې و دانا و تە معلوم دى  
دا خېمە ولارە نەدە بې تىناب

\*\*\*

گل تە چا دا هسى زېب او حسن و رکر  
چا يې هسى نە پە نە پانې پرانستى

خود ماوراي طبعتىت يا ما بعد الطبعتىت د مشاهدى لپاره مجاهدى تە  
ضرورت دى، لكه چې خان وايي:  
همپىشە ژوندون كە غوارپى درته وايم  
همپىشە كوه له نفس سره جهاد  
خوشال بابا بىا د خدائ پېرىندىپە فلسەفە كې دومرە خپل نظر ژور  
ئغلو لاي چې پە هر خە كې يې د خدائ د نور نندارە كولە او پە هر خە كې يې  
ھغە لىدە.

پە هر خە كې نندارە د ھغە مخ كېرم  
چې لە چېرىپە پىدا يېه ناپىدىد شو  
حمزە بابا د خوشال بابا پر ھمدغە يوه بىت، يو كتاب ليكلى او د ھغە دا  
شعر يې لە فلسفىي او تصوفيي نظرە خېرىلى او شىنىلى دى. ددى خبرپى مانا دادە  
چې خوشال دومرە ژور فلسفىي او تصوفيي ليد لرى چې پر يوه بىت يې ھم يو  
كتاب ليكلى كې دلاي شىنىي

سمسۇرۇيپاپانە

محمد اسماعيليون

## کره ڪتونگي خوشال

لکه خنگه چې مو یادونه وکړه، د خوشال بابا ژور او تېز نظر د ژوند هره  
خوا او د هنر بېلا بېل ډګرونه په خپل کلام کې رانغارلي دي، داسې یې کره  
کتنه، نیوکه او بیا د سمون لاره هم له یاده نه دي ایستله. خوشال بابا لکه  
خنگه چې د پښتو زبې او ادب پلار گنيل کېږي، داسې په علمي، ټولنيز،  
ادبي او سياسي ډګر کې هم یو ستر او ژور کره ڪتونگي دي.

له یوې هنري بسکارندې (شعر) خخه رانيولي بیا تريوې لوري ټولنيزې  
پښې او عمل پوري چې هر یو دده په نظر نيمگړي معلوم شوی، هفو ته یې  
د انتقاد ګوته نیولې او بیا یې د سمون لاره هم ورپه ګوته کړې ۵۵.

خوشال بابا یو زبور کره ڪتونگي و، نه یې د چا مدح کوله او نه یې  
خانستایاني ته اړتیا لرله، خوشال له فکري، اقتصادي او ټولنيز پلوه په  
داسې یو دریئ کې و، چې د سالم انتقاد لپاره یې وړ صفتونه او ظرفیتونه  
لرل، نو خکه خوده له خپل خانه نیولې تر خپلو اولادونو، کورنۍ، قبیلې او  
ټولو پښتنو پوري خه شی چې په کې د انتقاد وړو هغه یې خرگند کړي او  
نیوکه یې پري کړې، همدا سې یې په ادبی او سیاسي برخه کې د سمون او  
اصلاح لپاره ډېرې نیوکې کړې دي. د خوشال بابا د نیوکې محتوا خکه پر  
خلکو بنه لګېږي چې حقیقتونه خرگندوي او د رښتیایاني پر بنسټ ولاره ۵۵.  
بابا دومره اخلاقې جرئت لري، چې که په خان کې یې هم نيمگړتیا وي هغه  
نه پتیوي او په ډاګه یې وايي:

د مغول نمک مې و خور پې پې پې  
ماد زرو پکې رو غې کړې بې پې  
رعیت مې یوسف زیه درست خټک وو  
په عزت او په حرمت کې یې خه شک و

د مغول پاره ماتورې وھلې  
پښتنو به راته کړې ډېرې کنځلې

يادا چې:

چې منصب مې د مغول خوږيو ملک وم  
چې منصب د مغول نه شته او سملک يم

خوشال بابا بیا په دویم ګام کې پر خپلو ئینو زامنو او د کورنۍ پر غړو  
چې دده پرواندې په ناحقه راولار شوي او یا یې نافرمانی کړې او یا هم د  
خپل ولس پر ضد و درېدلې، سخت انتقادونه کړې او د هغو شخصیتونه یې  
څېړلې، شنلي او څېړې یې ورته خرګندې کړې دي:

نا خلف مې حواله کړ په تقدیر  
نصيحت ورباندې نه کاندې تاثير  
خوی خصلت چې ازلي وي نه نورکېږي  
په ارشاد او په تلقین د کامل پیړ  
بد فرزند دی خدای د هېچا پیدانه کا  
په خصلت یې پلار په ټهان دی سور په ویر

يادا چې:

زمازويه د ننگ نه دی غږیتاردي  
پري پوهېرم چې همه واره مرداردي  
نه یې لویه اند پښنه نه یې لوی کارشه  
د مغولو و طباخ و ته تیاردي  
د منصب د اضافو خبرې کاندې  
په عزت، په حرمت کله خبرداردي  
اتفاق، یګانګي یې سره نه شته

همگي روان په بله بله لاردي  
نه دنوم دي نه دشرم نه دننگ دي  
اندېښني يې د ناکس، د ناسردار دي  
شکایت له نورو مه کوه خوشاله  
چې خپل زويه هم په ننگ له تاويزار دي

\*\*\*

چې پیدادي همگي زماله ئانه  
که پنځوں دی که شپېته دي داغ دزړه دي

\*\*\*

يو و پلارنيکه ته نه شو  
همگي د سورپه شان

\*\*\*

اشرف سرت سره نفس اما ره دي  
په حسد په حماقت کې او ره دي

\*\*\*

د سورپلارنيکه ته نه دي  
دا ناکس دي لا بل شان  
په ژوندون مې خپل ئاي ورکړ  
باندې زه شوم مهران

\*\*\*

يو خولا په کې افت شول تردا ميانه  
څوک ((بهرام)) غوندي بد بخت بخييل شي

\*\*\*

چې هېڅ کار نیولی نه شي اس توار  
په شامت يې خېلخانه شي تار په تار

څوک ((سدو)) غوندي نامزاد عبد الزوجه شي  
په تنگسه له خپله پلاره شي ويزار  
څوک ((مالو)) غوندي ((جلو)) غوندي پيداشي  
سراسـر واره نابود او نابکار

\*\*\*

مرګ د نا اهلو سبا بېگاه غـواړم  
دعا مـامـي داده الله الله غـواړم  
زمـاتـوبـه دـهـدـبـهـرامـلـهـخـيـرهـ  
دـهـلـهـشـرـهـامـانـپـنـاهـغـواـړـمـ

\*\*\*

زمـازـهـلـهـچـانـهـروـغـنـهـدـیـبـهـراـمـهـ  
دـهـرـچـاـسـرـهـمـیـزـیـسـتـدـیـلـهـنـاـکـامـهـ  
نـورـدـیـنـومـزـماـپـهـزوـیـوـکـیـحـسـابـمـهـشـهـ  
دـخـوـشـالـخـتـهـکـوـینـاـپـهـداـتـمـامـهـ

\*\*\*

چـېـپـهـؤـایـیـنـاـقـابـلـزوـیـهـخـانـیـکـاـ  
دـخـوـشـالـخـاطـرـپـهـداـپـارـهـپـارـهـدـیـ

لکه خنگه چې خوشال خان پر خپل خان او هم پر خپلوزامنو نیوکه کوي او  
نیمگړ تیاوې یې را برخېره کوي د اسې پر خپلې قبیله (ختکو) هم نیوکې او  
انتقادونه لري او د هغو له ئینو عملونو او نیمگړ تیاوو خخه هم ناخونبی  
څرګندوي.

له ختکونه مې هومره زړه ناخوبن دی  
چې تو به د همگې ختک له نامه  
د نعمت په قدر هېڅ خبردار نه دی  
نوم ختمک به مې خلاص نه وي له انعامه  
ختک واره د دودام دي که یې ګوري  
څوک به خه غواړي د خپلوله دودامه  
د وفا په ئای همه واره جفاده  
چې به ماته رسیده له خپله قامه  
که په توره ختمک خپل کړي ګنې خپل شي  
کنه هېڅ به یې خپل نه کړي له اکرامه

\*\*\*

چې زما اختيارې خوارکه  
خدای دی خواره ګه ختک کا

\*\*\*

درست ختک زما په دور  
نامور شو په دوران  
که ختک په مئکه په سروت و  
پاس مې یو و په اسمان

\*\*\*

سمسور و یب پانه

محمد اسمعیل یون

تفحص که خوک د خوب زپونو کاندي  
د خپل قام لاه لاسه ورک خوشال ختک دی

خوشال بابا د خپکو تر انتقادی دایره او نیوکی و روسته، پښتهنه په  
خپله انتقادی دایره کې داخل کړي او هغه نیمگړ تیاوې چې په پښتنو کې  
دي هغه یې یوه څېړلې ده. په پښتنو کې به د خوشال بابا غوندي هېڅ  
داسي بل لوی لیکوال تر سترګونه شي، چې د بابا په څېرد پښتنو پر  
رواني چلنډ او ټولنیز ژوند بلد وي او هغوطه یې په خپلو اثارو کې په دې  
کچه ځای ورکړي وي. خوشال بابا د خپل فطري بغاوت او ژور فکر له مخې د  
پښتنو نیمگړ تیاوې هم څېړلې او نیوکې یې پړی کړي دي. د خوشال بابا  
اثار د پښتنو د ژوند هنداري دي، چې د هغوي نسبګنې او بدګنې ټولي په  
کې په نهه روښانه ډول خرګند پېړي:

لېونې شول پښتهنه په منصبونو  
خدایه ما ژغورې لاه هسې غضبونو

\*\*\*\*  
پښتهنه لکه مګس ورباندي ګرئي  
ورتهه اينسي دی مغلد حلواتال

\*\*\*\*  
شرم دی ننګ دی که ډار د سردي  
سمه مې پرېښو هئای مې غردي  
پښتهنه واره د مغلول شوروا خوره  
ماتهه یې پهاتې دا شورو شردي

\*\*\*\*

سمسور و یب پانه

محمد اسماعیل یون

پښتانه په عقل پوهه خه ناکس دي  
کوته سپي دقصابانو د جوس دي  
اوښ له باره په ولجه په کور ورغلۍ  
په ولجه د اوښ د غاري د جرس دي

\*\*\*

درست جهان په ناپوهانو سره ډک دي  
ولې زيات که پکي و ګوري افغان دی

\*\*\*

که ربستيا وايم شيرشاه دا هسي نه و  
لكه موږيونن پيداله کوهستانه  
پښتانه چې بې ننگي کا خوک يې خه کا  
ګورستان لره به دروم مو له ارمانه

\*\*\*

که په نور خلکو کې نه سري موندل شي  
ولې بشه سري به لړوي افغانان  
هره چارد پښستانه ترمغل به ده  
اتفاق ورسره نه شته ډېر ارمان  
د بهلول او د شيرشاه خبرې اورم  
چې په هند کې پښستانه وو بادشاھان  
شپږ او اووه پېړې يې هسي بادشاھي وه  
چې په دوی پوري درست خلک وو حيران  
يا هغه پښستانه نورو وو دا خه نورشول  
يا دخداي دی اوس دا هسي شان فرمان

## که توفيق د اتفاق پښتنه مـوسي زور خوشـال به دوباره شي پـه دا ئوان

\*\*\*  
پـښـتنـه دـادـمـزادـلـيـزـادـنـهـدـي  
دـعـفـيـتـدـيـكـهـدـدـيـوـدـيـكـهـدـدـدـي

خوشـالـبـابـاـدـپـښـتنـوـتـرـخـنـگـمـغـولـهـمـدـخـپـلـاـنـتـقـاـدـپـهـدـايـرـهـکـيـشـامـلـ  
کـپـيـديـدـخـوشـالـبـابـاـدـژـونـدـاوـمـبـارـزـيـيـوهـزـياـتـهـبـرـخـهـلـهـمـغـولـوـسـرهـپـهـ  
دوـسـتـيـاوـدـبـنـمـنـيـکـيـتـبـرـهـشـويـدـهـلـكـهـخـنـگـهـچـيـبـاـباـتـهـپـښـتنـهـمـعـلـومـ  
وـوـ،ـداـسـيـوـرـتـهـمـغـولـهـمـبـهـمـعـلـومـوـوـ،ـنوـئـكـهـخـوـيـيـدـهـغـوـيـظـلـمـونـوـ،ـ  
بـدوـعـلـمـونـوـاوـنـورـوـنـيمـگـرـتـيـاـوـوـتـهـهـمـنـغـوـتـهـکـپـيـ اوـاـنـتـقـاـدـونـهـيـپـرـيـ  
کـپـيـديـمـغـولـپـاـچـاـ(ـاـوـرـنـگـزـبـ)،ـچـيـدـخـوشـالـبـابـاـدـسـيـاسـيـمـبـارـزـيـيـوـ  
اـپـخـورـسـرـهـتـرـاـوـلـريـ،ـدـبـابـاـپـهـکـلامـکـيـهـبـرـزـيـاتـيـادـشـوـيـ اوـغـنـدـلـشـوـيـ  
دـيـ اوـهـمـدارـنـگـهـنـورـمـغـولـهـمـ

تفـاـوتـدـخـپـلـپـرـدـيـوـرـبـانـدـيـنـهـشـتـهـ  
کـهـيـپـگـوريـ اوـرـنـگـزـبـ بـاـدـشـاهـگـمـراهـدـيـ  
دـاـلـاـخـهـچـيـهـنـدـوـسـتـانـتـسـوـرـهـتـيـاـرـهـدـهـ  
پـهـهـرـخـائـدـدـهـدـخـويـيـهـبـويـيـهـادـدـيـ  
دـاـوـرـنـگـبـاـدـشـاهـپـهـدـورـاـرـامـنـهـشـتـهـ  
چـاـوـيـلـچـيـجـهـانـخـائـدـارـاـمـگـاهـدـيـ  
کـهـزـينـتـوـتـهـيـپـگـوريـيـوـيـزـيـدـدـيـ  
کـهـطـاعـتـوـتـهـيـپـگـوريـاـهـلـالـلـهـدـيـ

\*\*\*  
وـخـتـدـاـوـرـنـگـشـاهـدـيـ دـهـرـچـاـتـسـپـيـپـهـلاـسـدـيـ  
خـدـاـيـ(ـجـ)ـحـيـنـيـخـبـرـدـيـ پـهـاخـلـاـصـکـهـپـهـلـبـاسـدـيـ

\*\*\*

پلاریپه بند، وروریپه بند بند کړ  
خانیپه هم شیخ، هم دانشمند کړ  
اوسم په غزاکې خپل خان غازی بولی  
په خو خورنګ یې، خپل خان خرنګند کړ

\*\*\*

خانانیپه واپه تلاوت خوان کړل  
د هند هندوانیپه دانشمندان کړل  
وخت داونګ دی عمل یې هېڅ نه شته  
خو کتابونه یې په عالم گران کړل

\*\*\*

ددی دور شیخان ډېردي لور په لور  
اور نگزې بباد شاهد واپو دی انځور  
په هغه چاوه قلم ساز کا قرآن کښې  
په هغه چاوه شهرګ پري کا دروګر

\*\*\*

نو خکه خو خوشال بابا د داسې واکمن اطاعت نه کوي:  
اطاعت د اولو الامر خکه نه کرم  
خلیفه د زمانی په زړه کافر دی  
بابا د نورو مغولو په باب هم انتقادونه لري:

سمسوريپه پانه

محمد اسمعيليون

د هند په تخت چې عالمگیر کېناست  
په خلکو کانې د اسمان پرېبوت

بابا د مغولو پر ضد په مبارزه لاس پورې کوي او د پښتنو د یووالی هيله  
کوي، چې تول پښتنه بايد له کندهار تراټکه د ننګ په کار کې پت  
اوښکاره سره یوشې، چې د مغولو له ستم نه خان خلاص کړي.  
تول پښتون له کندهاره تراټکه  
سره یود ننګ په کار پت او اشکار

\*\*\*  
ناګهانې په دا ملک فساد بنياد شو  
د ما هم د تلافی کار را په یاد شو

\*\*\*  
نن د وارو پښتنو په ننګ ولار یم  
دا چې هسي په هر در هر در ننګ ولار یم  
چې پښتون شوم په داهسي سپينه ديره  
نور مې خدائی مه کړه مغول وايم په خيره

\*\*\*  
و مغول و ته به نن کرم اټک پوله  
ملک به خلاص کرم د مغول له غاله غوله

خوشال بابا نه یوازې په ټولنیز ژوندانه کې د ټولنیز و نیمگړ تیاوو نقاد  
دی او پر دغو برخو یې نیوکې کړي، بلکې پر هغه چا یې هم سختې نیوکې  
کړي، چې د ریا عبادت یې د خپل ژوند د اړتیاوو د خروب و سیله ګرځولی  
او خلک پري تېرباسي. خوشال تل دا ډول شیخان غندلي او له دې ډول  
ملايانو سره یې ورانه ده.

حقيقی سجده هفه ده چې د يار په لوريې کړي  
و کعبې ته چې سجده شي دا سجود دی مجازي

\*\*\*  
هر چېرته چې ګرځې په لاحول ورنه تېرېږد  
سل بلا په زړه کې سل دانې تسيپې په غاړه

\*\*\*  
د ابلیس غوندي مکرونې یې په زړه کې  
په فریب کې تر ابلیس لا ماہر دی

\*\*\*  
ډېردي چې تر تانه، خپل ئخان ملک کا  
په نسو خبرو، ئخان په فلک کا

نفوذ بالله، چې نسمه یې خیر کړې  
شیطان تر ئخان پهورې، لکه کودک کا

\*\*\*  
په خوله یې ذکر په زړه کې نور فکر  
فداد دور دان شا شیخان دی

\*\*\*  
چې د کنز د قدوسي شي ئخان ملا کا  
هر حلال حرام په ئخان باندي رواكا  
نه د کنز په دقیق و خمه خبر شوي

نـه پـه مـخ دـقـدوري مـبـصـرـشـوي  
كتابونـه پـه سـرـكـبـدي ئـخـانـمـلاـكا  
پـه هـرـكـلـي عـلـتـگـرـئـي تـگـي غـلاـكا  
کـېـنـي شـرـع پـرـپـكـوـي پـه رـشـوـتوـنو  
خـانـقـاضـي كـا پـه غـلـطـروـايـتوـنـو  
وـهـرـچـاتـهـ مـسـالـيـ دـسـخـاوـتـكـا  
خـپـلـهـ خـونـهـ دـكـوهـ بـلـهـ غـارتـكـا  
پـهـ مـسـجـدـ رـأـحـيـ پـنـخـهـ وـخـتـهـ اـذـانـكـا  
چـېـ ذـكـاتـ سـرـسـايـهـ نـهـ ويـ مـسـجـدـ وـرـانـكـا  
دـ مـيـرـاثـ مـالـوـنـهـ خـورـيـ لـهـ ظـالـمـانـو  
نـوـمـ پـهـ خـانـ بـانـدـيـ کـېـبـدـيـ دـ عـالـمـانـو  
پـهـ دـاـهـسـيـ عـلـمـ بـرـنـدـ کـېـنـيـ مـلاـيـي  
وـعـالـمـ تـهـ مـيـرـاثـ خـورـدـ اـبـيـاـيـي  
نـهـ يـېـ كـبـلـ زـدـهـ، نـهـ لـوـسـتـلـ زـدـهـ، تـلـ تـگـلـ كـا  
تعـويـذـونـهـ وـرـكـوـيـ پـهـ درـوغـ كـبـلـ كـا  
پـهـ نـارـوـغـ يـېـ خـوبـيـ لـازـيـاتـهـ تـرـرـوغـشـيـ  
ثـبـتـ، تعـويـذـ، دـعاـ، هيـكـلـ كـېـ پـهـ درـوغـشـيـ  
لـاـرـنـخـورـغـريـبـصـحـتـنـهـ ويـ مـونـدـلـايـ  
چـېـ اـخـونـوـيـ اـخـيـسـتـوـتـهـ وـرـنـيـوـلـايـ  
كـهـ پـهـ وـرـكـرـهـ كـېـ خـهـ دـرـنـگـ خـهـ خـوـ تعـطـيلـوـيـ  
پـهـ غـوـغـاـ پـهـ شـورـوـ شـرـيـ قـالـوـ قـيـلـوـيـ  
چـېـ دـاـزـرـهـسـيـ نـاسـاـزـيـ كـاـاغـاـزـيـ  
خـپـلـ مـقـصـودـ مـطـلـوـبـ حـاـصـلـ كـاـ پـهـ نـاسـاـزـيـ  
چـېـ خـوـكـ تـرـسـ لـهـ خـداـيـهـ نـهـ كـانـدـيـ غـلـولـ كـا  
اسـ بـهـ پـرـبـرـدـيـ زـيـنـ بـهـ بـانـدـيـ پـهـ جـاهـلـ كـا

\*\*\*

مرىدى پە كلاپە نمبەرە دە  
 كە پىرى مرىدى دادە مسخە دە  
 خوك پە پىراو پە مرشد خە لرە وياري  
 خېل مراد دې همگىي لە علمە غواپى  
 شيخ پە گوت كې ناست دى چې دنفس سره غزا كرم  
 چې شې تورو تە وزاندى غزا دادە

\*\*\*

پە خولە كليمە لولي نموئۇ روزە كاندى كافر شتە  
 دعوي كاد شىخيه، تر شىطانە لا بترشتنە  
 لە كورە لوپە واحلىي، استنجا لرە روان شىي  
 تقوى تر هسى حده، پە ولجه يې وري كە زرشتە  
 يوئىالىودەنە دى پە داھسى دروبشانو  
 پە دادر كە گورئ دانپاك پە هر كشور شتە  
 چې خاص د زمانى دى حال يې دادى، نور و گوري  
 د غوا وود خرو د كلى دى خالي نوم باندى بشر شتە  
 چې حال د پرهبزگار و سراسر واره دروغ شو  
 ربىتىا غواپى لە چانە چىرتە پاتى دا هنر شتە

\*\*\*

شىخان چې هسى او بىدە نموئۇنە كا  
 پە كې باغونە اسونە جونە كا  
 پە كې رنگىين رنگىين گندىي ورېنىمىن سكىي  
 پە كې د سپىنۇ د سرو گنجونە كا

\*\*\*

نمونئ، روزه چې د ریا د پاره کېږي  
له اسمانه به لعنت باندي اوږدې

\*\*\*

کتابونه د اسمان د حمکې لولی  
په عمل يې فرق د حمکې د اسمان دی  
په باطن يې زړه ګومان سره تړلی  
په ظاهر ويبل په ژبه مسلمان دی  
په خبرو کې يې فيض موندنه شي  
مذبذب په قول په عهد په پیمان دی  
په طاعت په عبادت کې که بلعم شي  
په اخرانس په نفوته بي ايمان دی  
زه خوشال خټک بنده هفه چایم  
چې يې رو د زړه د خولې سره يکسان دی.

\*\*\*  
تل قرآن د وړاندې اینسی قرآن لولی  
ولې هېڅ عمل يې نه وي په قرآن

\*\*\*

خوشال بابا د یو لوی مفکر او سالار ادیب په توګه، ادبی برخې هم له نظره  
نه دي غورځولي، د خپلو ليکوالو ادبی نيمګړتیاوو ته يې هم ګوته نیولې،  
آن پر د اسي ليکوالو بي نيوکې کړي، چې ترده وړاندې پري چا د انتقاد

جرئت نه شو کولای، خوده د خپل فنان ذهن او ژور لید له مخی د هغوي اثار  
وتلل او نيمگړتياوو ته يې ګوته ونيوله.

تر بابا د مخه ډېر لوی شخص چې مذهبی شهرت او اغېزې تر ليکنو زيات  
و، هغه اخوند درويزه و چې چا پري د انتقاد کولو جرئت نه شو کولای او  
هغه وخت په ټولنه کې مطرح شخص او ليکوالو، خو خوشال بابا د هغه اثار  
وتلل او بیا يې پري د اسې نيوکه و کړه:

د رویزه له یوه لوري راپیداشو  
په لې علم په دا ملک کې لوی ملاشو  
د روښان خيرالبيان يې ولیدلی  
هغه هم مجھوول بيان و ناسپندلی  
ده چې خوشې میدان بیا موند سخنگوی شو  
په ويـل کې يې چې زره و هـسـې توـي شـو  
د روـیـزـه چـې بـیـانـکـړـیـ خـپـلـکـتابـدـیـ  
نـومـيـ مـخـزـنـ الاـسـلـامـ کـړـیـ جـنـابـدـیـ  
کـهـ یـوـهـ مـسـرـهـ پـهـ شـلـ بلـهـ پـهـ سـلـ دـهـ  
نـامـرـبـوـطـهـ نـامـزوـنـهـ پـهـ وـيـلـ دـهـ  
مسـلـیـ لـسـ نـظـمـ کـړـیـ پـهـ پـنـتـوـ دـیـ  
درـتـهـ خـهـ واـیـمـ چـېـ خـهـ دـیـ دـاـیـسـتوـ دـیـ

د اخوند درويزه د (مخزن) په باب زيياتوي چې دا یو مجھول او بې وزنه  
كتاب دی او هغه د عربي قصیدې بوصيري ترجمه نبيي.

هر هـرـ بـيـتـ دـ قـصـيـدـېـ چـېـ درـ مرـجـانـ دـيـ  
پـهـ پـنـتـوـ کـېـ تـراـورـ بشـوـ لاـ اـرـزاـنـ دـيـ  
قصـيـدـهـ دـ بـوـصـيـرـيـ تـرـجـمـهـ کـړـېـ  
عربـيـ يـېـ تـرـ پـنـتـوـ مضـحـكـ رـاـوـړـېـ

\*\*\*

مخزن مې د اخون چې تمامي په نظر کښېوت  
په دي کې عروض نه شته نه یو بحر ما موندلی  
یو کتاب دی درويژه سره جوړ کړي  
د سوات خلک یې له کل علمه مور کړي  
نا معقول مجھول بیان په کې بې خایه  
په کې بد د حسین وايمه یزید ستایه  
په حیرت به وارو ګوټې و چیچلې  
داخون په مخزن چاګوټې کښېولې

خو هغه چا چې پوره او کره شعر ويلی، خوشال بیا هغه ستایلی دی، لکه  
میرزا خان انصاري:

له چانه په پنځو کې ما میزان میندلی نه دی  
میرزا په دا زبان کې ويـل کـړـي دـي تـلـلي

خوشال بابا په یوه قصیده کې د حینو نورو شاعرانو ارزونه داسې کوي:  
یو په حال او په ماضي کې داسې نه و  
چې بنکاره یې د خبرو راته خوند کړ  
د میرزا د ډوان مې و منډه په ګوډي  
مسخره مې ارزاني خویشکى زند کړ  
که دولت و که واصل و که دانورو  
په خبرو مې د هر یوه ریشخند کړ  
کلمې مې ورته سازې کړي د قندو  
د اور بشو په ډوډي چې به یې شخوند کړ



## تولنپوه خوشال

خوشال نه یوازی د خپلې تولنې یو فنان او هنرمند دی، بلکې د خپلې تولنې او خپلو خلکو یو رنځپوه او اروا پوه هم دی. خوشال بابا د خوی، خصلت، فن او مسلک له مخي د تولنې وګري سره وبشلي، تللي او تجزيه کړي یې دی او په تولنه کې یې د هر چا کار مشخص کړي دی.

خوشال بابا د یوه تولنیز او سیاسي شخصیت په باب په خپل کتاب (دستارنامه) کې دقیق معلومات وړاندې کړي. د خوشال بابا په اند که خوک غواړي په تولنه کې یو لور سیاسي او تولنیز شخصیت (دستار سپړی) شي نو باید شل هنرونه او شل خصلتونه زده کړي، ده دا شل هنرونه او شل خصلتونه هر یو په خپله دستارنامه کې تشریح کړي دی. په شلو خصلتونو کې خوشال بابا د نارینه لپاره یو خصلت هم، شجاعت ضرور بولی او دا د (مرد) لپاره لازم ګئي، ئکه خو نو په تولنه کې دی د (مرد) او (نامرد) لپاره خاصې پولې تاکي، چې د هغو له مخي یو بل سره توپیروي خوشال بابا وايې:

خوپیدار نه کړي کردار	مرد به نه شي په ګفتار
که له تانه وي په ډار	چې دې وکنځې مرد نه دی
د مردانو کار او بار	چې خه دی خوانتقام دی
هغه مرد نه دی په کار	چې عزت ورڅخه نه وي
بنه مردان دي لکه مار	هم مه ره لره هم زهر
تره ګو مردانو ټوار	چې هم تندر هم باران دی
نه د زرو، نه دینه کار	مرد به غم د خپل هنر کا
د عزت، د اعتبار	مرد به غم کاد خپل شرم
مرد نه مورلري، نه پلار	نامرد فخر په نسب کا

\*\*\*

مـرـدـ هـفـهـ چـيـ هـمـتـ نـاـكـ بـرـكـتـنـاـكـ  
لـهـ عـالـمـ سـرـهـ خـوـبـ پـهـ زـيـسـتـ وـژـواـكـ  
مـخـ يـيـ مـخـ، قـولـ يـيـ قـولـ، عـهـدـ يـيـ عـهـدـ  
نـهـ دـرـوـغـ نـهـ يـيـ فـرـيـبـ نـهـ تـشـ تـبـاـكـ  
لـبـوـيـلـ ھـبـرـيـ ڪـوـلـ پـهـ خـامـوشـيـ ڪـيـ  
دـغـونـچـيـ غـونـدـيـ خـولـهـ ڏـكـهـ، سـيـنـهـ چـاـكـ  
چـيـ خـبـرـهـ دـپـسـتـيـ دـبـلـنـدـيـ شـيـ  
پـهـ لـلـوـيـيـ لـكـهـ اـسـمـانـ پـهـ پـسـتـيـ خـاـكـ  
پـهـ تـمـكـيـنـ ڪـيـ لـكـهـ سـبـرـ، پـهـ سـخـاـكـ ڪـيـ  
پـهـ هـرـ لـورـ خـانـگـيـ ٻـنـگـوـرـيـ لـكـهـ تـاـكـ  
لـكـهـ گـلـ شـگـفـتـهـ روـيـ تـازـهـ پـهـ بـاغـ ڪـيـ  
هـمـبـشـهـ دـبـنـوـ بـلـبـلـ وـپـرـيـ بـلـغـاـكـ  
چـيـ دـاـهـسـيـ بـنـهـ وـيـلـ كـاـزـهـ حـيـرـانـيـمـ  
چـيـ خـوـشـاـلـ رـاـوـرـلـهـ كـوـمـهـ دـاـ اـدـرـاـكـ

دـ مرـدـ پـهـ بـابـ بـيـاـ پـهـ نـورـوـ شـعـرـوـنـوـ ڪـيـ وـايـيـ:

مـرـدـ بـهـ غـيـرـوـيـ مـرـدـ بـهـ صـبـورـوـيـ  
هـمـ بـهـ پـهـ عـفـوـ پـهـ ڪـرـمـ مـشـهـوـرـوـيـ  
نـاـمـرـدـ هـفـهـ دـيـ پـهـ حـقـيقـتـ ڪـيـ

چې دا خو توکه يې له دله دور وي

\*\*\*

که د مردانو په دیمن ایینې  
نه بند په سره يې نه بند په سپین يې  
که نه دي تخت شته نه دي افسر شته  
قيصر د روم يې فغور د چین يې

\*\*\*

خو وانخلې له غلیمه انتقام  
مرد نه خوب کانه خوراک کانه ارام  
چې د ننګ او د ناموس اندوه يې نه وي  
د هغه سړي به نه وي احترام  
چې د بل تر لاسه ورغی د بل شو  
مرد به خپل لري د خپل فکر زمام

\*\*\*

په جهان کې که مردان دی هم هغه دی  
چې و سختې ته و نیسي ځانونه

\*\*\*

واړه زړونه فراغت دی په بنا دی کې  
چې په غم کې مردانه شي سخا هغه

ر

\*\*\*

سمسور ويب پانه

محمد اسماعيل یون

له دي بيتو奴و خخه معلوم پوي چي دي هغه چاته په درانه نظر گوري چي له  
کفتار سره کردار هم ولري او د عمل جنبه يې ډپره درنه وي، هغه څوک چي د  
چاستر ګه ترپنه نه سوزي او خپل انتقام په لوره پيمانه نه شي اخيستلای،  
يايې د خپل فکرزام په خپل لاس کي نه وي او پرپت او عزت باندي، د سر  
و مال بندلو ته نه وي تيار، دده د احترام وړنه دي.

دي (مرد) له مار سره تشبيه کوي چي بايد هم زهر ولري او هم د مهر موره،  
هم لکه د اسمان ورېخ، د رحمت باراونه ورسره وي او هم اسماني تندر چي د  
سرې څواب په توره ورکړي او په سختو حالاتو کي د صبر او متانت خاوند  
وي.

د اسمان په خبر لوبي او بلندي او د ځمکي په شان فروتنې دواړه د یوه  
لوی شخصيت لپاره ضروري ګني. پر عهد و قول تینګار، له چل ول او تګي  
برګي، نه ځان ساتل، د ناريښه ژوند شعار بولي. که څوک د مردانو پر دين او  
اين تینګ وي، هغه ته د روم قيسرا او د چين غفور وايي، د خوشال په نظر  
بریالی شخص بايد د تمکين او وقار خاوند وي.

د خان په ټولنيزو نظریاتو کي دا تکي هم نظر ته ډپر راخي چي دي د انسان  
فطري او طبیعي استعداد ته په ډپر اهمیت قايل دي او ذاتي استعداد د  
انسان په شخصيت جورو نه او ټولنيز ژوندانه په سمون کي ډپر موثر ګني.  
لکه چي په دي لاندي شعرونو کي وايي:

چي بنیادې پیدا شوی په نفاق  
د هغه نه طمع مه کره اتفاق  
چي وودلې وي په ذات توره شرې  
سپینول يې و هر چاوت مه شاق  
د عسل سره يې خوره خوبه به نه شي  
مرغونې چي ترڅه دي په میثاق

که ((اخلاق ناصري)) په يادو ووایي  
په اخلاق کې به نسه نه شي بد اخلاق

دغه راز د خوشال بابا په کلام کې په لسکونو خایه داسې مسائيل خېرل  
شوی چې د تولنپوهنې له نظره د انسان شخصیت او ماهیت خېری، د  
خوشال د اثارو په هېنداره کې زموږ د تولنې انسان له هر پلوه دېر ئحلېری او  
د هغه بېگنې او بدګنې په کې له ورایه بسکاري، نوله دې كبله خوشال ته  
زموره د تولنې يو وتلى تولنپوه ويلاي شو.

## دنچوه (طبیب) خوشال

په دارو کې چې نیت وي  
دارونه وي عبادت وي  
عبادت په روغ صورت شی  
کې کله عبادت شی

خوشال بابا د علم او فن د نورو برخو په شان په طب او طبابت کې هم لوی  
لاس درلود، د خپل وخت پر زیاتو طبی علومو خبرو، په طبی برخه کې يې  
زیاته مطالعه کړي وه. حکه يې نو په خپل کلام کې طب او طبابت ته هم زیات  
څای ورکړي دی، ده هم په یو شمېر شعرونو او نشرونو کې دا موضوع  
څېړلې او هم يې د (طب نامه) په نامه یو مستقل منظوم اثر لیکلی دی. له  
طبنامې پرته په (فضل نامه) کې هم د طبی مسایلو په باب یو شمېر  
لارښوونې شوې دی.

خوشال بابا په طبی برخه کې تر هر خه وراندې د انسان لپاره د عقل او  
روغتیاد ساتنې لارښوونه کوي. د بابا په نظر که په یو انسان کې عقل او  
صحت دواړه بنه وي، نو ډېره خوبی ورسره ده او که دا نه وي نو خوبی ورسره

نه شته:

یو صحت بل عقل غواړه  
تمه په دا کې خوبی غواړه  
که دا دواړه توک نه وي

## نوره هر خوبی ولاړه

پخوانيو حکيمانو او صوفيانو د روحاني قوت د پيداکولو لپاره درې  
شيان لازمي ګنلي دي:  
(کم ويل، کم خورل او کم ويد بدال). خوشال بابا دا موضوع داسي يادوي:

ابدال په دا خلور خويه ابدال دی  
کم ويل کا کم د چا سره ګډون  
کم ملاستي کا په خوراک کا کمه مينه  
په دا شان يې په عالم کې دی ژوندون

او به د ژوند لوی نعمت دی چې بې له او بو ژوند امکان نه لري، بابا د  
صحی او بو په باب وايی:

که او به وي د باران ياد چينې  
د کوهي او به ضرر د بشتر  
ښې سړې خورې او به د سړې ځان دی  
ولې تود طعام سړې او به ضرر  
چې تودې او به خوک څښې غارمه وهلى  
پرې نقصان د اشتها شې رنګ اصغر

د خوراک په باب وايی:

خو چې ډېر طلبگار نه شې طعام مه خوره  
هر زمان په شخوند کې مه شه لکه ستور

\*\*\*

ډوډی غنمینه وي کنه اور بشينه  
په وخت د لوړې خوبه لګينه  
مورد نباتو حلواته نه ګوري  
هونۍيار به پوهه شې په دا رازونه

خوشال بابا د سړي څواک او د ملا د پیاوړتیا لپاره نصیحت کوي او د  
زیاتې کوروالي نه کولو ته سړی رابولي، دخوشال بابا په نظر ((د صحت په  
کار کې ډېر فکر بایدہ وي)).

داد ملا او به یې واړه در ګوهر دی  
که سړی یې شي د قدر نه خبر  
در ګوهر به هغه څوک لونې بې ځایه  
چې په پوهه کې ابله وي ګپتی خر

خوشال بابا په دې بیتونو کې هر خه بیان کړي، خو ورسره یې د علاج او  
در ملنې لپاره هم لارښوونه کړي ده:  
که قوت زیاتوي تل خوره شوده پې  
چې تر دانه دارو نشته معتبر  
که یې موږ او پې ژمۍ ګښه خوره  
خو په سود یې خبر مه کړه خپل پدر

خوشال بابا د انسان د بدن د زیاتو برخو او د هغه د زیاتو ناروغیو د علاج  
لپاره د اسې لارې نسودلي دي، چې آن په ننني عصری طب کې هم ورخنه گته  
اخیستل کېږي: خوشال بابا اول دا نصیحت کوي چې ناپوه طبیب ته مه ئى،  
چې دارو یې خطر لري:  
د طبیب دارو هاله خوره چې حاذق وي  
د ناقص طبیب دارو لري خطر

د انسان د روحی ارامی لپاره وايي، چې سړی باید په باد او غبار کې ونه  
ګرئي، بنه هوا او خوشبویي کې وګرئي چې صحت ته گتله لري:

ګرد، غبار، غارمه، چکړ هوا بد بویه  
رنځ علت وبا پیدا کېږي اکثر

خوشبویي خولګوی هومره فایده ده  
تندرستي ده هم سنت د پیغمبر

او سنی طب وايي، د هغو انسانا نو لپاره چې وينه یې زیاته وي په کال کې  
باید یو مقدار وينه وباسي، دا کاري صحت ته گتله رسوي. بابا وايي:

فصد سړی سره نافع دي  
د هزار علت دافع دي

د سترگو د علاج لپاره وايچي:

که رانجه سبری تاوده کا  
اطريفل سره يې او به کا  
په کې ډوب تاوده رانجه کا  
اووه خله دارنگ وک کا  
په دارنگ د بنه پې  
اووه خله ډوب پرې کئ  
بیادې واډه بنه میده کا  
په لمودې يې بنه سیده کا  
چې د سترگو گوهر يې زحمت وي  
نور به دارنجه صحت وي

د توخي دارو:

بنه پخه کرکنه گوره  
خنې زړۍ واخله وروره  
هغه زړۍ بنه وریته کړه  
آس يې ګه په ګینه کړه  
د هر توخي دارو دا دی  
چې آسان دارو دي دا دی

د نس خوبې دارو:

بنه دارو دي دا د ګېډې  
که دې درد کېږي د ګېډې  
انگزه سپيرکې چوکار هم  
نمک سنگ واخله اشخار هم

بـهـ خـرـبـهـ هـلـيـلـهـ گـورـهـ  
 پـوـسـتـ يـيـ وـاـخـلـهـ زـمـاـ وـرـورـهـ  
 دـاـ پـيـ نـئـهـ تـوـکـهـ هـمـدـمـهـ  
 سـرـهـ وـاـرـهـ دـوـهـ دـرـمـهـ  
 اوـبـهـ وـاـخـلـهـ خـلـوـرـسـپـرـهـ  
 پـرـيـ دـارـوـ لـمـبـهـ كـرـهـ تـبـرـهـ  
 سـرـهـ وـاـرـهـ جـوـشـيـدـهـ كـرـهـ  
 نـرمـ اـورـ پـسـپـيـ سـيـدـهـ كـرـهـ  
 چـيـ نـيمـ سـپـرـ اوـبـهـ شـيـ پـاتـيـ  
 اوـبـهـ نـهـ وـيـ كـمـيـ زـيـاتـيـ  
 بـيـاـ وـرـ گـلـيـ كـرـهـ شـكـرـيـ  
 پـهـ نـاشـتـاـ بـهـ يـيـ وـنـغـرـيـ

د مثاني ڏبرې دارو:

سـهـاـگـهـ، چـوـکـرـ، كـوـرـزـيـ  
 لـهـ تـوـدوـ اوـبـوـ چـيـ نـغـرـيـ  
 كـهـ خـلـوـبـنـتـ وـرـخـيـ خـوـکـ وـخـورـيـ  
 رـنـجـ دـ سـنـگـ مـشـانـيـ وـيـ

پـهـ طـبـ نـامـهـ كـيـ هـمـدارـنـگـهـ دـ سـتـرـگـوـ دـ ئـيـنـوـ نـارـوـغـيـوـ، دـ گـنـدـهـ دـانـوـ،  
 بـواـسـيـرـوـ، اـشـتـهاـ، جـلـابـوـ، دـ وـجـودـ بـادـوـ، سـرـدرـدـ اوـ ئـيـنـوـ نـورـوـ نـارـوـغـيـوـ پـهـ  
 بـابـ هـمـ مـعـلـومـاتـ، عـلاـجـ اوـ لـارـبـسوـونـيـ رـاغـليـ دـيـ.

## سیاستپوه خوشال

د خوشال بابا د ژوند یوه زیاته برخه په سیاسی مبارزه، کار او زیارتبره شوې ۵ه. خوشال خان که خانی کوله، که ملکی، که جاگیرداري او یا هم قومي مشرتوب، نو په ټولو کې سیاست نغښتی و، خوشال بابا د ژوند د ډګر عملی سیاستوال هم او د خپلې عملی او ذهنی پوهې او تجربې له مخې سیاستپوه هم و.

ئكە خو په سیاسی علومو او پوهنو کې د خوشال تجربه او نظر د زیاتې تاییدونې وړدی. خوشال چې د خپل ژوند په (۱۴) ګلنی کې له خپل پلار سره یو ئای د خپلو رقیبانو پر ضد په جګړه کې شریک شو، په حقیقت کې همدا دده د سیاسی ژوند پیلامه ګنل کېږي. د خوشال سیاسی مبارزې بیا آن دده د عمر تر پایه پورې دوا م وکړ، آن تر دې پورې چې ده وصیت وکړ؛ ما داسې ئای کې بنخ کړئ چې د مغولو د اسونو ګرد زما پر قیر پرېښوzi. مانا دا چې له تنکي زلمیتوبه بیا تر بودا توبه پورې د خوشال ژوند په سیاسی مبارزه او هلو څلوا کې تېر شو.

خوشال د خپلې سیاسی مبارزې په ترڅ کې له ډپرو سختیو او ګړاوونو سره هم مخامنځ شوی او یو څل یې څلور ګلن بند هم ګاللى دی. خوشال د همدي څلور ګلن بند په موده کې له خپل نبوغ نه ګتنه واخیسته، د (دستار نامي) پر لیکلو یې پیل وکړ او په (۱۳) ورڅو کې یې داسې یو جامع کتاب ولیکه چې د سیاست، ټولنیزو چارو او قومي مشرتوب لپاره ډېر معتبر اثر ګنل کېږي.

خوشال خان په دې اثر کې د لوړۍ څل لپاره د یو سیاستوال او قومي مشرد (دستار سړی) لپاره یو لړ اصول و تاکل، چې د هفو د پوره کولو له مخې یو څوک کولای شي د قوم مشرشي، سیاستوال شي او یا د دستار

ترلو لایق و گنیل شی. د خوشال له نظره د دستار سپی باید دا شل هنرونه او  
شل خصلتونه ولري:  
اول هنر د ئان د معرفت:  
دویم هنر د علم چې کسب کمال باله شي:  
درېیم هنر د خط چې لازم ملزموم د کسب کمال دي.  
خلورم هنر د شعر چې پیرو د علم دي.  
پنځم هنر د تیراندازی دي.  
شپروم هنر د اسپ تازی دي.  
اووم هنر د بنکاردي.  
اتم هنر د شجاعت دي.  
نهم هنر د سخاوت دي.  
یوولسم هنر د ازدواج د معاشرت دي.  
دولسم هنر د اولاد د تربیت دي.  
دیارلسم هنر د تادیب خدم و حشم دي.  
خوارلسم هنر د اسباب معیشت دي.  
پنځلسم هنر د زراعت د دهقانیت دي.  
شپارلسم هنر د تجارت دي.  
اولسم هنر د تحقیق د نسب دي.  
اتلسه هنر د ترد د شطرنج دي.  
شلم هنر د تصویر د نقاش دي.  
او شل خصلتونه په دې ډول دي:  
اول - خصلت د مشورت  
دویم - خصلت د عزیمت  
درېیم - خصلت د خاموشی  
خلورم - خصلت د راستي

پنؤم - خصلت د شرم و حیا  
شپروم - خصلت د خلق نیکو و خلعت و خوشخویی  
اووم - خصلت د مروت  
اتم - خصلت د عفو او کرم  
نهم - خصلت د تمیز  
لسم - خصلت د عدل د انصاف  
یوولسم - خصلت د توکل  
دیارلسم - خصلت د خوف و د رجا  
خوارلسم - خصلت د ملک د انتظام  
پنخلسم - خصلت د همت  
شپارلسم - خصلت د حلم  
اوولسم - خصلت د غیرت  
اتلسم - خصلت د عزم و احتیاط  
نولسم - خصلت د طاعت د ورع  
شلم - خصلت د استغفار<sup>۱</sup>

خوشال بابا د یو سیاستوال لپاره پورتنی هنرونه او خصلتونه لازم بولي.  
ددې هنرونو او خصلتونو په واسطه له ئانی ژوندہ نیولې بیا تر ټولنیز او  
ھپوادنی ژوند پوري ټولې چاري سمبالېږي. د خوشال په نظر یو واکمن یا  
سیاستوال باید پر دینی او دنیابی علومو دواړو پوه وي، چې د ملک د  
انتظام چاري سمبال کړي، که چېږې یو سیاستوال یوازې په دینی علومو  
پوه وي، نو د ملک ژوندنیو چارو ته به یې پام راکم شي او د ټولنې  
اقتصادي او د ژوند نور ډګرلونه به ودهونه کړای شي او که چېږې یوازې  
دنیابی علوم یې زده وي، نو ټولنې به له دینه لري شي او اخروي نړۍ ته به یې

<sup>۱</sup> د خوشال خټک دستارنامه، کابل چاپ، ۱۳۴۵ کال

زيان ورسی، لنده دا چې حاکم باید د تولنې د نه نظام لپاره دا دواړه علوم یاد کړي. د خوشال په نظر هغه چې ظاهري او باطنی سیاست یا دینی او دنیا یې علوم یې زده کړي دي، هغه د اسلام د خلورو خلیفه ګانو په شان دي: ((هر چې ظاهري او باطنی دواړه لري هغه په سیرت دي د خلفاړ اربعه رضوان الله عليهم اجمعين)).

خوشال بابا وايي، چې یو ملک د حاکم په سیاست ودان دي، که چېږي سیاست کمزوری وي او حاکم ناپوه وي، ملک خپله د کمزوری خواته ئې او ګډوډي رامنځته کېږي:

چې خالي شي د حاکم له سیاسته  
هغه ملک په بلا یاد شي

خوشال خان د یو ملک د مشر لپاره دا تدابير لازم ګني، چې د ملک اقتصاد ته پام وکړي، پر خپل پوئ لاس راکابي او خلک له اقتصادي پلوه بنه وساتي، که چېږي داسي ونه شي، نو ملک کې به ګډوډي راشي، پوئ به یې متلاشي او تیت و پرک شي، نو ټکه خوايي:

هر بادشاه چې خزانه ورڅه نه وي  
عاقبت ورڅه تار په تار لښکر دی

خوشال بابا د یو ملت یووالی او پیوستون د دولت د بقا ضامن بولي او کله چې نفاق رامنځته کېږي هغه سره بیا غربت او بدمرغی په خپله رائحي دولتونه چې د خلکو په اتفاق دی

هغه به خوار شي چې په کې نفاق دی  
دوه زړونه چې یو شي غربه هم پاره پاره کا  
څارتري ګانګي چې نعمتونه رابنکاره کا

خوشال خان دغه رازد يو مشر او سردار لپاره ئيني شرائيط هم تاكلی چې  
علم، دين او مېرنتوب هم په کې رائحي ، خوشال بابا د يو قومي مشر او خان  
لپاره يو لړ نوري ئانګرنې هم تاكلی، هغه وايي چې خان باید د سیم و زر  
پرواونه لري او يوازي د شرم و ننگ په فکر کې وي:

خاني کارد هر چانه دی د هغه دی  
چې صرفه يې نه په زروي نه په سر  
يکباره يې په نظر کې شرم ننگ وي  
د دنيا په سود و زيان نه دی خبر

همدا صفت بيا د يو سردار او د هېواد د مشر لپاره هم غوره بولي:

سردار هغه دی چې شرم ننگ لري  
مدام د شرم توره تر خنگ لري  
صرفه په زرنه کا صرفه په سرنه کا  
چې دشمنان وي له هفو جنگ لري.

\*\*\*

چې صرفه کاندي په سر  
ياسا رفه کاندي په زر  
نه به خان نه به سلطان شي  
نه به خپل کاندي کشور  
چې په ئان مرنى نه وي  
مرننوب نه کالبکر

ددې ترخنگ خوشال بابا د سرداری لپاره د يو لړ نورو ئانګرنو يادونه هم  
کوي:

سمسور ويپ پانه

محمد اسمعيليون

سـردار د عـفـوـيـ دـ كـرمـ خـبـتـنـ  
دـ جـنـگـ تـرـ کـارـهـ پـهـ اـشـتـيـ مـيـنـ بـنـهـ دـيـ  
هـ بـرـ هـنـرـونـهـ دـ مـرـدـ دـارـيـ دـيـ  
چـېـ وـاـرـهـ تـبـرـ شـيـ تـبـرـ مـبـرـهـنـ بـنـهـ دـيـ

\*\*\*

سـرـدارـيـ لـرـهـ بـوـيـهـ دـاـرـيـ توـكـهـ  
يـوـ هـمـتـ دـوـيـمـهـ تـوـرـهـ بـلـ اـخـلـاقـ

خـوـشـالـ، دـ حـاـكـمـ يـاـ سـلـطـانـ لـپـارـهـ نـورـهـ بـرـهـ بـرـ هـنـرـونـهـ هـمـ لـازـمـ اوـ  
ضـرـورـ بـولـيـ، وـايـيـ:

دـ مـارـکـهـ نـهـ وـيـ پـهـ تـنـ كـېـ زـهـرـ  
سـرـدارـكـهـ نـهـ لـرـيـ خـنـجـرـ دـقـهـرـ  
داـ دـواـرـهـ توـكـهـ زـمـاـ پـهـ پـوهـهـ  
نهـ يـادـ پـهـ كـلـيـ وـيـ نـهـ يـادـ پـهـ بـنـهـرـ<sup>(1)</sup>

دـ سـيـاسـتـ اوـ مـشـرـتـوبـ پـهـ بـابـ دـ بـابـاـ پـهـ كـلامـ كـېـ هـ بـرـيـ نـورـيـ زـيـاتـيـ  
خـرـگـنـدـونـيـ هـمـ شـتـهـ، خـوـ مـوـرـ دـلـتـهـ يـواـزـيـ پـرـ هـمـدـيـ لـنـهـ يـزـ بـسـنـهـ كـوـوـ.

<sup>(1)</sup> گـلـ پـاـچـاـ الفتـ، تـنـگـيـالـيـ پـبـتـونـ، پـبـتـوـيـلـهـ، 1345ـ، 21ـ، مـخـ

## لیکگر (خطاط) خوشال

خوشال بابا د خپلو گنو کمالونو ترخنگ يو ډېرنې لیکگر(خطاط) هم و. خط د هغه وخت په هنرونو کې يو مهم هنر ګنل کېده. خوشال نه يوازې يو بنه خطاط و، بلکې د خط هنر پر ارزښت او ماھیت هم ډېرنې پوهېده. خوشال د يو سیاستوال او سیاستپوه لپاره هم د خط او خطاطی هنر زده کول، لازم ګنل، نو ځکه خو يې د (دستار سري) لپاره په شلو هنرونو او شلو خصلتونو کې د خطاطی هنر په درېیمه کټګوري کې راوړۍ او وايې: ((درېیم هنر د خط چې داخل د کسب کمال دي)).

خوشال بابا په دستارنامه کې د خطتعريف، ارزښت او د خطاطی فن په باب په زړه پورې او ژوره لیکنه کړې ده. د لیک ارزښت يې په دې شان خرګند کړې چې آن ډرو ژبپهان به هم ورته ګوته په غابن شي، هغه وايې: ((علم او خط سره لازم او ملزم ده. علم په مثال وحشی خط يې لکه کمند چې وحشی ده، پرې قید شي. دا هومره کتابونه به نه وو که خط نه وئ، په حساب، په کتاب په سیاق به خوک پوهېدل که خط نه وئ، د جهان کار سره ټول په خط ده، لوی هنر ده، منزلت، مرتبت يې هم ډېر ده، قدر قیمت يې تر حساب تېر ده، که يې دولتمند زده کا زېب و زینت ده، که يې دروېش زده کا د دروېش دولت ده.

الحق خو چې خوک وايې دا هنر لایق د هغه تعريف ده، کار يې پت نه ده خرګند ده، ولې حیف دا چې د هر چا په مصاحبې تنوږکا، لارنه ګوري،

هر خوک يې چې په لاس و اخلي، نور د هغه شي، د هر چا یاردې:

درسته بنه يې ته دلداره                  یوه چار دې ده یکباره

نوره يې د هغه یاره                  چې و تا و ته نبدې شي

کور دده ودان شه، چې دده دمخه خه ورانی ودانی په جهان شي، په هر چا  
چې دی دا تور مخ برابر کا، کیمیا گردی، سیسن یې زر کا. بې کامه وي  
هزار کامرانی ورکا، د ډپرو په سرتاج کېردي، د ډپرو خاورې په سر کا، په  
دا سبب چې دوزبان دي. د جهان سرگردانی په ده، هر زمان یې سر په تبره  
تبغ واهه شي، چار پخپل سرکا، مراد و نامرادانو ورکا، ئان گداز رفیق  
نواز دی. جوانمردی ډپره، وفا یې ترحده تبره ده. درېغه چې دنا اهلو په لاس  
کې نه وي، په لاس د اهلو وي، دده د سر بلا په بد ذاتو په سفله و په سهلو  
وي.<sup>(1)</sup>

خوشال په دستارنامه کې د خط هنر ارزښت د خرگندولو په ترڅ کې د  
هغه د زده کولو لارې چارې هم په گوته کوي او زده کوونکو ته یې د زده کړې  
لارې نښي. وايي:

((زده کول د خط موقوف د کاتب په تعلیم دی، پخپل طور چې نسه خط  
ګوري، کښې طبیعي باله. دا هم کښل زده کا اما شنیده کي بود مانند دیده-  
چې کاتب خوش نویس ورته د خط قواعد نښي اصلاح ورکوي هغه خط په  
قواعد زده شي او زر زده شي خوش نویسي هم هغه باله شي چې خط د استاد  
زده کا.

د قلم سازول برابر د کتې گوتې تربند تراشه بویه، شګاف دې برابر وي  
چې یو اړخ بل یې نری پېړ نه وي، د مشق قلم خو پېړ وي هومره نسه وي په  
محرف قلم زر خوش نویس شي.

محرف و نوک دار قلم و ته وايي. د خط مراد په مړوند دی چې مړوند قوت  
وشي، نور گوتې په قلم و جوړ بې. د مړوند قوت بې غتیه قلم نه شي چې قلم  
لک وي، ځینې حرف ورځنې ووئي قوت د مړوند کېږي. که مشق ووړ ډپر  
حرف وي دې کتې لکه کتې گوته هسې وي.

<sup>(1)</sup> خوشال خټک، دستارنامه، پښتو ټولنه، ۱۳۴۵-۱۹۱۸ مخونه

مشق په تخته بدفتین بويه. که په د نري قلم ډېر کښې خوش نويس به نه  
شي که په غټه قلم لړ کښې خوش نويس به شي، قلم چې روغ کا په نقطه دي  
وازميي، که نقطه تري بنه پربوته او که نه بیا دي فقط کا.

قلم تراش د قلم ډېره تپره بويه، هاله به شه روغ شي بنه په فقط شي نقطه به  
تری بنه پربوzi، دا کار واره په چاره تعلق لري.<sup>(۱)</sup>

همداسي د سياهي د جوړولو لپاره هم لارښوونې کوي.

خوشال بابا نه یوازې د خط د هنر یو لارښود او خطاطو، بلکې د یو  
خانګړي خط موسس هم و، چې زنځيري نومېده، دا یو ډول خانګړي ليک  
دي چې خپله د دوى د کورني ترمنځ کاربده او بنه یې داسي وه چې د تورو  
يو سره بل سره نښلپده او همداسي زنځيري شکل یې نيوه، نو خکه یې  
زنځيري باله. خوشال بابا د ((زنځيري)) په نامه یو اثر هم لري چې د حبيب  
الله رفيع په زيار خپور شوي دي.

د خوشال د فکر اوژوندانه د پورتنيو اړخونو ترڅنګ، چې موږ ورته  
اشاره وکړه، سیاستوال خوشال، تېرپوه خوشال، بنکاري خوشال،  
اسلامپوه خوشال، اروپوه خوشال، مارشال خوشال، بشونپوه خوشال او  
داسي نور عنوانونه چې هر یو د بابا د ژوند او فکر یو هېڅه رانغارې هم د  
زياتې شنې او څېړې وړو، خولکه خنګه چې د مخه مویادونه کړي، بابا  
يو خواړخیز شخصیت او د علم یو داسي بحدی، چې هر خومره پکې مزل  
وکړو، بیا یې هم پای تنه شو رسپدلاي، خکه خو مو پورتنيو خو برخو ته  
په لنډي ز سره په اجمالي ډول اشاره وکړه.

<sup>(۱)</sup> خوشال خان خېک، دستارنامه، پښتو تولنه، ۱۳۴۵ء، ۲۰-۲۱ مخونه

خلورم خپرکى

## پد خوشال بابا ڭانگىرى لىكىل شوي

### كتابونه

خوشال بابا د نېرى داسې يو ستر عظيم او لوى شاعر، عالم، اندىيال، مبارز او خوارخىز شخصىت و، چې كە هرا ياخ يې پە ڭانگىرى او جلا ھول و خېرىل شي، نو پە خېلە يو بېل شخصىت، يو بل خوشال او له نورو نە يو بېل او متمايىز خوشال مو تر سترگۇ كېرىي. خوشال يو داسې قوم او ملت تە منسوب شخصىت دى، چې نە پە كې د لىك لوت كچە ھېرە لورە دە، نە د خېرنىيۇ رىسىنيو لە مخي د نورو د سىيالى جوگە دى، نە يې ژىبە د نېرىوالو ژبو پە كتار كې ودرول شوې دە، آن تر دې چې پە خېل تاتوبىي كې ھم د خېلىپە ژې لە نعمت خخە بې برخى دى.

د نالوستى پە وجە د ملت د ھېرە و گەرو ۋەنگەپە ذهنىي اپىكىي د هغى لە ويارپە مااضى سره غۇخ شوي دى. پە دې تىنگىسيا سربېرە پەردى فەرنگىي يېرغل لابل لامى دى چې، ان د لوستى پاركىي پەر ذهن يې ھم د پەردىپالنى سىورى خېپور كې دى.

خوددى تېلۇ لاملونو، تىنگىسيا و او نىيمىگەرتىيا و سره سره خېلە د پېنستىنۇ افغانانو او پەردىيۇ لە خوا پەر خوشال بابا پە لىسگۇنو مستقل اشار او اپكل تر (٢٠٠٠) عنوانو پورى بېلاپېلى لىكىنى خېرى شوې دى. د لىرە برو افغانانو هېش يوه داسې خېرونە او چاپىانە بە نە وي چې پە هغى كې دې د بابا يادون نە وي راغلى. اكشىرو هغۇ بەھرىنىو خېرونۇ چې پە افغانستان يا افغانانو يې لىكىنى كېرىي، ضرور يې د لوى خان يادونە ھم كېرى او د هغە لە افكارو او اشعارو خخە اغېزىمن شوي ھم دى، يو شەمبەر بەھرىنىو ختىئەپۇھانو او نورو لىكىلو د بابا پەر اندوژوند ھېرە پورى لىكىنى كېرى او مستقل اشار

سمسۇر و يېپانە

محمد اسماعيل يون

بې ھم خپاره کري دي، ئينو د خپلي ماسترى او ڈاكترى تيزسونه ھم د بابا پرژوند او اثارو ليکلي دي. لنده دا چې د بابا پرژوند اثارو او شخصىت باندى د تولو شويو ليكنو شمېر خوزرو عنوانو ته رسېرى، چې د هفو په باب تراوسه پوري د خوشال بابا خو كتابىنسودونه جور شوي او نورو ته ھم اړتيا ده، خو موږ دلته يوازې هغه اثار معرفي کوو چې د بابا د ژوند، شخصىت او اثارو په باب ليکل شوي او په مستقل ډول چاپ شوي دي، په دې اثارو کې ياد اثر توله برخه د بابا اندوژوند ته خانگري شوي يا يې یوه برخه د هغه پر اندر وژند متمرکزه ده او بله برخه بې خپله د بابا کلام دی. لکه په انگريزي ژبه د بابا ژبارل شوي شعرونه او بيا پر هفو تبصرې او شنني او ياد هغه پېژندنه. موږ دلته همدغه ډول مستقل او يانيمه مستقل اثار معرفي کوو:

#### ۱- خوشال خان ختيک خه وايي؟

دا كتاب د استاد عبدالرؤوف پېنوا له خوا لومړي ھل په هندوستان کې چاپ شوي دي. پر ۱۹۵۰ م کال، په کابل کې د پښتو تولنى له خوا بيا چاپ شو. كتاب ۱۵۸ مخونه لري او د خوشال د فكر و فن پر بېلا بېلو اړخونو په کې بحث شوي دي.

#### ۲- خوشال خان ختيک او خونور فرهنگيالي ختيک:

د سر محقق عبدالله بختاني خدمتگار له خوال يکل شوي. د خوشال بابا پر معرفى سربېره بې يو شمېر نور ختيک شاعران او ليکوال ھم معرفى کري دي. دا كتاب (۳۷۲) مخه لري، خو تراوسه چاپ شوي نه دي.

#### ۳- منتخبات خوشال ختيک:

دا كتاب د سيد انور الحق له خوا ترتيب شوي او د خوشال بابا د کلام غور چان په کې شوي دي، ددې كتاب اردو ترجمه ھم شوي ده او په جلا ډول چاپ شوي ده. دا كتاب ۳۶۱ مخه لري او پر ۱۹۵۲ م کال د پښتو پښتو

اکیدمی له خوا چاپ شوی دی. په کتاب کې د بابا له کلام نه علاوه د هغه د  
ژوند حالات هم بیان شوی دي.  
۴- د توری او قلم خاوند:

دا کتاب محمد نواز ختک ترتیب کړی، په دې کتاب کې ټول هغه  
مضامین را ټول شوی چې د خان علین مکان (خوشال بابا) پر زیارت باندې  
د یوې لویې او درنې غونډې په ترڅ کې اورول شوی وو. دا کتاب اداره  
اشاعت سرحد پېښور پر ۱۹۶۱م کال چاپ کړی دی. کتاب ټول (۱۸۰) مخه  
لري.

۵- خوشال او پسرلی:

د خوشال بابا د پسربالیو شعرونو یو غورچان دی، چې پر ۱۹۵۸م کال په  
کابل کې د پښتون غږ مجلې له خوا په ۳۲ مخونو کې چاپ شوی او غ. نوري  
پري یوه سریزه کښلي ۵ه.

۶- ننګیالي پښتون:

پر ۱۹۶۲م کال په کابل کې د بابا په باب یو نړیوال سیمینار جور شوی و،  
ددې سیمینار مقالې د (ننګیالي پښتون) په نامه په ۳۳۰ مخونو کې د یوه  
خانګړي کتاب په بنه چاپ شوې دی.

۷- توریالي پښتون:

دا هم په کابل کې د بابا په باب پر ۱۹۷۱م کال د شوی سیمینار د لیکنو  
تولګه ده، چې په کتابی بنه په ۲۸۸ مخونو کې په کابل کې چاپ شوې ۵ه.

۸- د خوشال خان ختک یوشعر:

په هرڅه کې ننداره د هغه مخ کرم  
چې له ډېرې پیداییه نه ناپدید شو

د بابا پر همدي يوه بيٽ باندي حمزه شينواري يو تحليلي كتاب ليکلی او  
پر ۱۹۷۱م کال په لاهور کې د شاهين چاپخونې له خوا چاپ شوي دي، چې  
۱۸۴ مخه لري.

۹- ارمغان خوشال:

ميا سيدرسول رسا دا كتاب ترتيب کړي، د خوشال بابا د کلام انتخاب  
دي چې غزلي، قصيدي، رباعيات، قطعي، بازنامه، سواتنامه، فصلنامه  
او نور په کې شامل دي، دا كتاب پر ۱۹۲۴م کال په پښور کې د  
يونيورستيي بک ايجنسىي له خوا چاپ شوي دي. (۱۰۳۳) مخه لري او د  
مرحوم رسا ۱۴۴ مخه سريزه هم ورسه مله ده.

۱۰- ملي قهرمان:

استاد ګل پاچا الفت ترتيب کړي او پر ۱۹۶۵م کال په کابل کې د پوهنې په  
چاپخونه کې چاپ شوي دي. (۱۱۴) مخه لري په كتاب کې لومړي د خوشال  
بابا په باب د بېلاړلو پوهايو نظرې راټولي شوي، ورپسي د خوشال بابا  
پر نظریاتو (عشق، چلنډ او بنکار پوهنه) بحث شوي او هم د هغه د کلام  
بېلګې راړل شوي دي.

۱۱- خوشال خان ختيک او دده ادبی مکتب:

دا كتاب دوكتور عارف عثمانوف ترتيب کړي او پر ۱۹۸۲م کال په دولتي  
چاپخونه کې د افغانستان د علومو اکاډمي له خوا چاپ شوي دي. (۲۱۴)  
مخونه لري، كتاب درې خپر کي لري په لومړي خپر کي کې يې د شپاړ لسمې  
او اولسمې پېړۍ د پښتو ادب تاريخ جاج اخيستنل شوي، په دويم خپر کي  
کې د ختيکو د اصل، نسب، قبيلې د خوشال ژونددود او د خوشال د فن په  
هکله خبرې شوي دي. په دربيم خپر کي کې د خوشال د ادبی نسونځي او د  
كتاب د اخؤونو يادونه راغلې ده.

۱۲- پښتو - خوشال نمبر:

دا د هغه سيمينار د ليكنو او نظمونو تولگه ده، چې پر ۱۹۷۱ م کال د  
پښتو اکاډمي پښور له خوا شوي و، دا تولگه ۸۸ مخه لري.

۱۳- خوشال شناسي:

دا هم د ليكنو يوه تولگه ده، چې د تاج سعید او زيتون بانو له خوا پر  
۱۹۸۰ م کال په كتابي بنه ترتيب شوي او په ۱۵۹ مخونو کي په شاهين برقي  
پريس کي چاپ شوي ۵.

۱۴- خوشال کيست:

دا كتاب مېرمن معصومه عصمتی وردګ ليکلی او په هغه کي يې د بابا د  
ژوند او اثارو په باب معلومات وړاندې کړي، دا كتاب په کابل کي چاپ  
شوي دي.

۱۵- پښتو - خوشال نمبر:

دا د خوشال په باب د بېلاېلولو ليكنو او نظمونو يوه لويءه تولگه ده چې د  
پښتو مجلې د ۱۹۸۰ م کال په مارچ-مي ګنه کي د خوشال بابا د درې سوم  
تلین په درناوي، د پښتو اکيده مې پښور له خوا په ۴۰۷ مخونو کي چاپ  
شوي ۵.

۱۶- خوشال ريويو:

دا د خوشال رسيرچ سيل درې مياشتني ګنه ده، چې د خوشال د فکرو فن  
په باب ليكنې په کي چاپېږي، په لومړۍ ګنه کي يې خلور ګنې رانغارل  
شوي او په ۲۷۱ مخونو کي چاپ شوي ۵.

۱۷- خوشال ريويو:

د خوشال ريويو دويمه ګنه کي هم دوه ګنې راغلي دي. دا ګنه پر ۱۹۸۵ م  
کال چاپ شوي او ۱۷۹ مخه لري.

۱۸- خوشال ريويو:

د خوشال ريويو درېيمه ګنه کي دوه ګنې رانغارل شوي او پر ۱۹۸۵ م کال  
چاپ شوي دي، (۲۲۳) مخه لري.

#### ۱۹- خوشال او جماليات:

د ډاکټر اقبال نسيم ختيک اثر دی چې پر ۱۹۸۳ م کال ليکل شوي دي، (۴۷۷) مخه لري. ډاکټر اقبال نسيم ختيک ته په دې اثر د (پي ايچ دي) ډګري ورکړل شوي ده. داليکنه دوه برخې لري، په لومړۍ برخه کې د جمالياتو بنديادي مباحث او د جمال (بنکلا) په باب د خوشال د تصور په اړه معلومات وړاندې شوي دي، په دويمه برخه کې د خوشال د فن او نظريې او د هغه په کلام کې د شعری محاسنو په باب خبرې شوي دي.

#### ۲۰- خوشال خان ختيک او د هغه د کورنۍ علمي او ادبې خدمات:

شاه جهان دا اثر د ۱۹۸۳ م کال په بهير کې بشپړ کړي، (۳۰۷) مخه لري، خو تراوسه چاپ شوي نه دي.

#### ۲۱- خوشال خان ختيک بابا پشتون شاعري:

شاه جهان دا اثر ترتیب کړي او د خوشال ريسړج سیل له خوا پر ۱۹۸۵ م کال چاپ شوي دي. (۱۲۳) مخه لري، په دې کتاب کې د خوشال د ژوند او فن په باب معلومات راغلي دي.

#### ۲۲- بناغلي پښتون:

دا د هغو ليکنو او منظومو پېرزوينو تولګه ده، چې د نوبنار ادبې جرګې د ۱۹۳۸ م کال د جون پرمياشت د خوشال بابا د ياد ورځې په مناسبت اورول شوي وي او بيا د نواز ختيک په هڅه او ترتیب د ۱۹۳۸ م کال د اګست پر مياشت چاپ شوي ده، دا کتاب ۸۰ مخه لري.

#### ۲۳- اباسين خوشال نمبر:

د اباسين مجلې د ۱۹۸۷ م کال اپريل- مې ګنه د خوشال بابا په باب ليکل شويو مقالو او ليکنو ته ځانګړې شوي، د ۲۱ د تنو ليکوالو ليکني او منظومې بېلګې په کې راغلي او په ۸۸ مخونو کې چاپ شوي ده.

#### ۲۴- خوشال خان ختيک د مطبوعاتو په هنداره کې:

په دوو توکو کې پر ۱۳۵۸ کال د کابل پوهنتون له خوا خپور شوي، په دې اثر کې هغه کتابونه او لیکنې معرفي شوي چې د بابا په اړه ليکل شوي دي. د خوشال بابا د کتابښودنو په لړ کې دا ډېر مهم کتاب دی، په لوړۍ توک کې یې چې ۲۱۲ مخه لري د خوشال په باب (۲۸۲) عنوانه مقالې او په دویم کې چې ۲۰۴ مخه لري، ۱۲۳ عنوانه مقالې او ځینې څانګړې کتابونه معرفې شوي دي.

#### ۲۵- ګام پر ګام له خوشال سره:

د استاد محمد اصفهانیم یو څېړنیز او تحلیلی اثر دی چې د خوشال بابا پر ژوند ژوره څېړنې کوي، دا کتاب پر ۱۳۷۸ کال د افغانستان د ګلتوري ودې ټولنې- جرمني له خوا په پېښور کې په ۱۲۰ مخونو کې د یوزر توکو په شمېر چاپ شوي دي. په دې کتاب کې خوشال او کتابونه، خوشال او شاعران، خوشال د ژبه ټوپک، خوشال او قرآن، ګام پر ګام له خوشال سره او یو شمېر نور مسایل څېړل شوي دي.

#### ۲۶- خوشال خان د مغلو په دربار او د ادب په ډګر کې:

داد شیرینندل ګردیوال مونوګراف دي، چې په دې کې د خوشال لنده پېژندنه له مغولو سره اړیکې او ادبې کارنامې څېړل شوي دي. دا اثر پر ۱۳۵۲ کال ليکل شوي، خو تراوسه لا چاپ شوي نه دي.

#### ۲۷- خوشالخان ختیک:

دا کتاب دو ستمحمد کامل مومند د خان پر ژوند او کلام، پر (۱۹۵۱) م کال په اردو ژبه ليکلې دي. (۴۱۲) مخونه لري او (اداره اشاعت سرحد) پېښور، چاپ کړي دي.

#### ۲۸- خوشال خان اور اقبال:

دا کتاب عبدالصمد خان په اردو ژبه ليکلې، د بابا پښتو اشعار هم ورسره مله دي. پر ۱۹۴۰ کال د پېښور منظور عام پریس کتابتون چاپ

کړی دی، (۳۷۲) مخونه لري. ليکوال په کې ددي دواړو شاعر انو پرتله کړي ۵۵.

#### ۲۹- تعلیمات خوشال:

په دې نامه، میر عبدالصمد خان یو کتاب په اردو ژبه کې ليکلی دی، دا کتاب د عکاس پرنتیز پېښور له خوا پر ۱۹۷۸م کال چاپ شوی دی، (۹۴) مخونه لري او د خوشالخان د کلام پر ځینو اړخونو په کې څېنه شوې ۵۵.

#### ۳۰- خوشال خټک کا مختصر تعارف:

دا کتاب پورفیسور پرباشان خټک په اردو ژبه ليکلی دی. دا کتاب د مارچ پرمیاشت د اباسین ارت کونسل پېښور له خوا چاپ شوی دی، دې کتاب کې د خوشال پر فکرو فن خبرې شوې دی.

#### ۳۱- پشننو کا عظیم شاعر خوشال خټک:

دغه کتاب پروفیسور نعیم تقوی په اردو ژبه ليکلی دی. (۱۹۶۲) مخه لري او پر ۱۹۸۱م کال په تجاري پریس ناظم اباد کراچی کې چاپ شوی دی. په دې کتاب کې د خوشال د ژوند و فن په باب خبرې شوې دی.

#### ۳۲- پشتوں کون؟

بناغلي پروفیسور پرباشان خټک ليکلی او پر ۱۹۸۴م کال د خوشال ریسرچ سیل له خوا چاپ شوی دی. تول ۲۲۰ مخه لري او په اردو ژبه يې ليکلی دی، په دې اثر کې د پشننو د اصل ونسل په باب د بېلاړلو نظریو جاج اخیستل شوی او بیا د خوشال د ژوند په باب تفصیلی خبرې شوې دی.

#### ۳۳- خوشالنامه:

دا د هغه سیمینار د لیکنو او نظمونو جونګ دی، چې پر ۱۹۸۰م کال د خوشال بابا درې سوم تلين په درناوي په اباسین ارت کونسل کې جوړ شوی و، د امقالي په اردو ژبه دی، دا کتاب پروفیسور پرباشان خټک او خاطر غزنوي ترتیب کړي او ۲۸۰ مخه لري.

#### ۳۴- د خوشال د کلام انگریزی ژباره:

میجر را اورتی د خوشال بابا سل غزلونه او نظمونه په انگریزی ژبه ژبارلی او خپاره کړي دي او تبصره يې پري کړي ده.

### ٣٥- د خوشال ختيک شعرونه:

اولف کیرو او يولن هاول د پویمزا ف د خوشال ختيک په نوم په انگریزی ژبه د خان د شپږو یشتو غزلونو ژباره کړي ده او خپل نظر يې پري لیکلی دي، دا کتاب ۹۸ مخه لري او پښتو اکیده می پېښور پوهنتون له خوا پر ۱۹۶۳م کال چاپ شوي دي.

٣٦- دوست محمد کامل، اولف کیرو او يولن هاول د پویمزا ف په شريک کوشش په انگرېزی ژبه يو اثر لیکلی، دي اثر کې د پویمزا ف د خوشال خان ختيک په باب خپله اختلافی خپرنه وړاندې کړي ده، دا کتاب پر ۱۹۶۸م کال چاپ شوي ، ۱۵۷ مخه لري، د کتاب په سريزه کې د خوشال بابا پر ژوند وفن خبرې شوي دي.

### ٣٧- په ډنمارکي ژبه د خوشال بابا شعرونه:

د ډنمارک پادری جنیزانوالدسن د بابا اته ويشت غزلونه او نظمونه په ډنمارکي ژبه ژبارلی او دیو کتاب په بنه يې خپاره کړي دي.

٣٨- په انگرېزی ژبه د خوشال خان ختيک د کلام انتخاب دی چې غزلونه، قصيدي او نور په کې شامل دي، د سې-ای بدلف له خوا په انگریزی ژبه ژبارل شوي او د استفین او زامنو په اهتمام يې پر ۱۸۹۰م کال په ۷۴ مخونو کې چاپ شوي دي

٣٩- لایف اینډ ورکس اف خوشال خان ختيک (د خوشال خان ژوند او مبارزه):

دا یوه خپرنيزه ليکنه ده، چې د لاهور مېرمن خديجه فيروزالدين د خوشال پر ژوند وفن، د ۱۹۴۰م کال په شاو خوا کې لیکلې ده اوبيا يې وروسته پري له پنجاب پوهنتون خخه د دوكتورا درجه تر لاسه کړي ده.

دالیکنه په انگریزی ژبه شوې وە، (۴۴۶) مخه لري، لو مرني برخه د خوشال له قوم او قبليې، ژوند او جگپو او مرېبني سره اړه لري او دويمه برخه یې د خوشال له اثارو او فن سره، دالیکنه چاپ شوې نه ده، خود خپل لو مرېتوب او خرنګوالی له مخې ډېره ارزښتناکه ده. داسې ويل کېږي چې علامه اقبال مېرمن خديجې ته ددي ليکني سپارښته کړي وە.

سمسورو یې پانه

محمد اسماعيل یون

## پایله

خرنگه چې خوشال بابا یو عظیم او هر اړخ خیز شخصیت دی او دده ژوند او  
اند د هر اړخ خېړنې ډېر کار و زیارتاه اړتیا لري، په لنډو خېړنو کې د هغه د  
تول ژوند او فکر خېړل خورا ګران کار دی.

ما چې کله د بابا د اندو ژوند پر خېړنې پیل وکړ، نودا راته لا زیاته خرگنده  
شوه، چې بابا د پوهې او هنر یو بحر دی، لیکوال یوازې دومره کولای شي  
چې ددې بحر پر یوې خوا یا یوې خېږي وکړي او دزیاتو موضوع ګانو  
له خېړنې او شننې تېر شي، هغه څه چې په دې اثر کې ما انتخاب کړي وو،  
هغه مې هم په لنډ او اجمالي ډول و خېړل، څکه ددې هرې موضوع پوره  
څېړل د یو ټانګړي اثر د لیکلو غونښنه کوي. زما په دې لیکنه او هڅه کې  
به ډېری نیمګړتیاوې وي او د بابا حق به مې نه وي ادا کړي. خوزما دا لیکنه  
لوبتر لوبه د بابا له اند و ژوند سره د یوې ژورې مینې نښه او د خوشال پوهنې  
په برخه کې د نورو خېړنو او پلتینو لپاره یوه هڅه او هیله ده.

خدای (ج) دې وکړي هغه خوک چې دا اثر لولی، د خوشال بابا په باب د  
معلوماتو په برخه کې ورته ګټور تمام شي.  
په درناوي

پوهنیار محمد اسمعیل یون

۱۳۸۰ کال، کابل

اخْحَلِيك

- ۱- الفت، ګل پاچا، ننګیالی پښتون، پښتو ټولنه ۱۳۴۵ ل کال.
- ۲- انوار الحق، پښتو مجله، مارچ-می ګنه پښبور ۱۹۸۰ م کال
- ۳- تسنیم ګلاب، پښتو مجله پښبور، ۱۹۸۰ م کال د مارچ-می ګنه.
- ۴- ختیک، خوشال خان، کلیات، لوړۍ ټوک دعلمومواکاډمی ۱۳۵۸ ل کال.
- ۵- ختیک خوشال خان، دستارنامه، پښتو ټولنه ۱۳۴۵ ل کال.
- ۶- ختیک، اقبال نسیم، اباسین مجله پښبور ۱۹۷۸ م کال اپریل-می ګنه.
- ۷- روهي محمد صدیق، د خوشال کلیات، لوړۍ ټوک دافغانستان د علومو  
اکاډمی ۱۳۵۸ ل کال.

سمسورو یې پانه

محمد اسمعیل یون

- ۸- ربتيين، صديق الله، د خوشال ختيک طبنامه، پښتو ټولنه، ۱۳۴۵ ل کال.
- ۹- رفيع حبيب الله، نسبنامه د خوشال خان ختيک او افضل خان، لاهور، ۱۳۸۰ ل کال.
- ۱۰- رفيع، حبيب الله، د خوشال خان ختيک ختيکنامه، لاهور ۱۳۸۰ ل کال.
- ۱۱- رفيع، حبيب الله، د خوشال خان ختيک وصيتنامه، لاهور ۱۳۸۰ ل کال.
- ۱۲- رفيع، حبيب الله، د خوشال خان ختيک هندکوهنامه، لاهور ۱۳۸۰ ل کال.
- ۱۳- رسا، سيد رسول، ارمغان خوشال پېښور، ۱۹۷۴ م کال.
- ۱۴- شينواري، حمزه، ننگيالي پښتون، پښتو ټولنه ۱۳۴۵ ل کال.
- ۱۵- صميم، محمد اصف، ګام پر ګام له خوشال سره، د افغانستان د کلتوري ودې ټولنه - جرمني، پېښور ۱۳۷۸ ل کال.
- ۱۶- عثمانوف، عارف، ننگيالي پښتون، پښتو ټولنه ۱۳۴۵ ل کال.

سمسورو یب پاڼه

محمد اسماعيل یون